



ప్రజానావ పాఠక సుసంపన్నములకు విజ్ఞప్తి

తెలుగు రాష్ట్రాల్లో శరవేగంగా అభివృద్ధి చెందుతున్న ప్రజానావ దినపత్రికలో అతి తక్కువ ధరకే ప్రకటనలివ్వండి! వివరాలకు ఈ క్రింది ఫోన్ నెంబర్లను సంప్రదించగలరు.

C : 99484 33277 / 7288825681

45మంది ప్రాధాన్యతకు హైకోర్టు ఫాక్

ఆనాటి నియామకాలు చెల్లవంటూ హైకోర్టు తీర్పు **02**

డ్రగ్స్ ఓవర్ డోస్ తో మృతి

రాజేంద్రనగర్ లో విషాదం

మూద్రోజులు మందు బండ్

జూబ్లీహిల్స్ ఉప ఎన్నికల నేపథ్యంలో నవంబర్ 9 సాయంత్రం 6 గంటల నుంచి నవంబర్ 11 సాయంత్రం 6 గంటల వరకు వైన్ ఫ్యాబ్రికలు, బార్లు మూసివేయనున్నారు.

జూబ్లీహిల్స్ ఉప ఎన్నిక విషయంలో చిన్నపాటి నిర్లక్ష్యం కూడా లేకుండా ప్రతి ఒక్కరూ కలిసికట్టుగా పనిచేయాలని సీఎం రేవంత్ రెడ్డి నాయకులకు సూచించారు. ఇక్కడ కచ్చితంగా గెలవబోతున్నామని, అందువల్ల మెర్చి కోసం కృషి చేయాలన్నారు. అలాగే ఓటింగ్ శాతం పెరిగేలా ప్రతి ఒక్కరూ బూత్ కు వచ్చి ఓటిసీలా చూసుకోవాలన్నారు.

జూబ్లీహిల్స్ గెలుస్తున్నాం

బీఆర్ఎస్ ఫీట్ ప్రచారాన్ని తిప్పికొట్టండి

- వాళ్లకు ఇప్పటికప్పుడు స్టాంగ్ కౌంటర్ ఇవ్వాలె**
- మనకు ఇక మిగిలించి మూడు రోజులే
 - ప్రతి గంటనూ సబ్సియోగం చేయండి
 - పోల్ మేనేజ్మెంట్ పై దృష్టి పెట్టాలి
 - మంత్రులతో సీఎం రేవంత్ రెడ్డి



కేబినెట్ భేటీ వాయిదా

ఈ నెల 12వ తేదీకి ప్రభుత్వం వాయిదా

ప్రజానావ, హైదరాబాద్: నేడు జరగాల్సిన తెలంగాణ కేబినెట్ సమావేశం వాయిదా పడింది. ఈ నెల 12వ తేదీన తిరిగి మధ్యాహ్నం 3 గంటలకు కేబినెట్ సమావేశం జరగనుంది. సీఎం రేవంత్ అధ్యక్షతన జరిగే ఈ సమావేశానికి మంత్రులు, ఉన్నతాధికారులు హాజరు కానున్నారు. హైకోర్టు తీర్పు కారణంగా వాయిదా పడిన స్థానిక ఎన్నికలపై చివరిసారిగా జరిగిన కేబినెట్ లోనూ క్లారిటీ రాలేదు. నవంబర్ 7న జరిగే మంత్రివర్గ సమావేశంలో తుది నిర్ణయం తీసుకోవాలని ప్రభుత్వం నిర్ణయించింది. కానీ శుక్రవారం జరగాల్సిన కేబినెట్ సమావేశాన్ని ఈ నెల 12వ తేదీకి ప్రభుత్వం వాయిదా వేసింది. స్థానిక ఎన్నికల్లో పోటీ చేసేందుకు అమల్లో ఉన్న **మిగతా 2 లో**

వందేమాతరం

జాతీయ గీతానికి 150 పళ్లు ఏడాదిపాటు దేశ వ్యాప్తంగా ఉత్సవాలు నేడు వేడుకలను ప్రారంభించనున్న ప్రధాని

దేశ స్వాతంత్ర్య ఉద్యమానికి స్ఫూర్తినిచ్చి ఇప్పటికీ జాతీయ గౌరవాన్ని వికృతం పెంపొందిస్తున్న వందేమాతరం గీతం 150 సంవత్సరాల వేడుకలు నవంబర్ 7 నుంచి వచ్చే ఏడాది నవంబర్ 7 వరకు ఏడాది పాడవునా దేశవ్యాప్తంగా జరగనున్నాయి. ఈ సందర్భంగా సాంస్కృతిక మంత్రిత్వ శాఖ ప్రత్యేక ఉత్సవాలు నిర్వహించనుంది. శుక్రవారం ఢిల్లీలోని ఇందిరా గాంధీ ఇండోర్ స్టేడియంలో ప్రారంభోత్సవ వేడుకలు జరగనున్నాయి. భారత ప్రధాన మంత్రి నరేంద్ర మోదీ ముఖ్య అతిథిగా ఈ కార్యక్రమానికి హాజరు కానున్నారు.

వివరాలు 2వ పేజీలో

భూ వివాదంలో డమ్మి తుపాకీతో కాల్పులు

హవేలిఘన్ పూర్ లో విచారణ చేపట్టిన పోలీసులు **02**

ఆసీస్ ను చిత్తు చేసిన బేమిండియా

07

నాలుగో టీ20లో సూపర్ విక్టరీ 48 పరుగుల తేడాతో విజయం అద్భుతంగా రాణించిన భారత బౌలర్లు 5 మ్యాచ్ ల సిరీస్ లో 2-1 తో భారత్ ఆధిక్యం మూడు వికెట్లతో రాణించిన వాషింగ్టన్ సుందర్

రేవంత్ వ్యాఖ్యలపై బీఆర్ఎస్ ఆగ్రహం

ఎన్నికల అధికారిని కలిసి ఫిర్యాదు **.. వివరాలు 2లో**

బీహార్ తొలివిడతలో 60.13 శాతం పోలింగ్

ప్రశాంతంగా ముగిసిన పోలింగ్ డిప్యూటీ సీఎం సిన్హా కారుపై దాడి

ప్రజానావ ప్రతి అక్షరం జనం కోసం..

www.prajanaava.in

ఉద్వేగ అవకాశం

ఉమ్మడి జిల్లాల వారిగా కరీంనగర్, వరంగల్, ఆదిలాబాద్, నిజామాబాద్, మహబూబ్ నగర్, నల్లగొండ, ఖమ్మం, మెదక్, జిల్లాలకు స్వాస్థీ లిపోర్టర్లు కావలెను. ఆయా ప్రాంతాల్లో పనిచేసేందుకు ఉత్సాహం కలిగిన విలేకరులకు స్వాగతం. అనుభవం, అవగాహన, అర్థవంతంగా రాయగలిగిన సామర్థ్యం, స్పందించే గుణం ఉంటే చాలు.

సంప్రదించాల్సిన చిరునామా

ప్రజానావ ప్రధాన కార్యాలయం: హనుమాన్ స్వామివ్రాజు, రెండో అంతస్తు, వికాస్ నగర్, బిల్ సుభానగర్, హైదరాబాద్ - 500060 మీ రెజ్యుమే పంపించాల్సిన వాట్సాప్ నంబర్ 96766 67020

ఐసీఎఆర్-ఐఐఆర్ఆర్ సమావేశం విజయవంతం

- 5 కీలక ఒప్పందాలు
- వరి పరిశోధన ఫలితాలు
- వాణిజ్యీకరణ దిశగా ముందడుగు

ప్రజానాథ హైదరాబాద్: హైదరాబాద్‌లోని రాజేంద్రనగర్‌లో ఉన్న ప్రఖ్యాత భారతీయ వరి పరిశోధన సంస్థ (ఐసీఎఆర్-ఐఐఆర్ఆర్) గురువారం నిర్వహించిన పరిశ్రమల సమావేశం 2025 విజయవంతమైంది. ఈ సమావేశంలో సంస్థ అభివృద్ధి చేసిన సాంకేతిక పరికరాలను వాణిజ్యపరంగా అందించే దిశగా ముందడుగు పడింది. ఈ సందర్భంగా ఐదు లైసెన్సు ఒప్పందాలు ప్రైవేటు సంస్థలతో కుదిరాయి. ఇందులో ఐదు ఒప్పందాలపై సంతకాలు జరిగాయి. వరికి సంబంధించిన పరిశోధనలు, సాంకేతికతలకు సంబంధించిన ఈ ఒప్పందాలు ముఖ్యంగా డీఆర్ఆర్‌ధాన్యం 48, డీఆర్ఆర్ హెచ్ 6, నేల పరీక్ష సరంజామాలుకు సంబంధించినవిగా ఉన్నాయి. సంస్థ సంచాలకులు (డైరెక్టర్) డా. ఆర్. ఎం. సుందరం స్వాగత ఉపన్యాసంలో ఐఐఆర్ఆర్ సాధించిన ప్రధాన విజయాలను, సాంకేతిక పరికరాల వాణిజ్యీకరణ దిశగా చేపట్టిన చర్యలను వివరించారు. ముఖ్య అతిథిగా పాల్గొన్న డి. కె. యాదవ్, వ్యవసాయ శాఖ ఉప మహానిర్దేశకులు (డీజీజీ-పంట శాస్త్రం), సంస్థ నిరంతరంగా నిర్వహిస్తున్న ఈ సమావేశం వల్ల కలుగుతున్న సానుకూల ప్రభావాన్ని ప్రశంసించారు. అలాగే ఐసీఎఆర్ యొక్క కృషి సమీకరణ కార్యక్రమం (అగ్రిఇన్వోవేట్) మరియూ సాంకేతిక పరిజ్ఞానం వాణిజ్యీకరణలో జరుగుతున్న విస్తృత ప్రయత్నాలను గురించి మాట్లాడారు. డా. ఎస్. కె. ప్రధాన్, సహాయ మహానిర్దేశకులు (సీజీజీ-ఎఫ్ఎఫ్సీ), విపణి (మార్కెట్) అవసరాలకు అనుగుణంగా బలమైన ఉత్పత్తి



రూపరేఖలు (ప్రాఫైల్స్) అభివృద్ధి చేయాల్సిన అవశ్యకతను నొక్కి చెప్పారు. డా. శివ్ దత్త, ప్రధాన శాస్త్రవేత్త (ఐపీఆండ్ టీఎం), వ్యవసాయ పరిశోధన-సాంకేతిక బదిలీలో ప్రభుత్వ-ప్రైవేటు భాగస్వామ్యాల ప్రాధాన్యతను ప్రముఖంగా తెలిపారు. ఐఐఆర్ఆర్ శాస్త్రవేత్తలు డా. ఎస్. వి. సాయి ప్రసాద్, డా. ఎంబిబి ప్రసాద్ బాబు, డా. సి కన్నన్ వరి రకాలు/సంకర వంగడాలు, పంట ఉత్పత్తి-రక్షణ సాంకేతికతలు, సాంకేతికత

అందుబాటు విధానాలను వివరించారు. ఈ సమావేశంలో 70కి పైగా విత్తన సంస్థలు, పెట్టుబడి పరిశ్రమలు, నూతన సంస్థలు (స్టార్టప్స్), యువ పారిశ్రామికవేత్తలు ఉత్సాహంగా పాల్గొన్నారు. ప్రైవేటు రంగ నిపుణులు జన్యుమార్పు (జెనోమ్ ఎడిటింగ్), నకిలీ కాటుకు (ఫాల్స్ స్పూల్), గోధుమ మచ్చ (ట్రౌన్ స్పాట్) వంటి ప్రధాన రంగాల్లో ఐఐఆర్ఆర్ చేస్తున్న పరిశోధనలను మెచ్చుకున్నారు.

తల నరుక్కుంటా.. కానీ, ఆ టోపీ పెట్టుకోను

నేను హిందువును.. ఇతర మతాలను కించపర్చను
మాగంటి గోపీనాథ్ చావుకు కేటీఆర్ కారణం
కవిత... మీ తండ్రి వద్దకు పోయి అప్పుడప్పుడు బాగోగులు చూసుకో
బండి సంజయ్ సంచలన వ్యాఖ్యలు

ప్రజానాథ, హైదరాబాద్: జూబ్లీహిల్స్ ఎన్నికల ప్రచారంలో పాల్గొన్న కేంద్ర మంత్రి బండి సంజయ్ సంచలన వ్యాఖ్యలు చేశారు. గురువారం సాయంత్రం జోరంజం డివిజన్లో బీజేపీ అభ్యర్థి విజయాన్ని కోరుతూ సంజయ్ ప్రచార ర్యాలీ నిర్వహించారు. భారీ సంఖ్యలో బీజేపీ శ్రేణులు తరలివచ్చారు. సంజయ్తో పాటు ప్రచార ర్యాలీలో ఎంపీ డీకే ఆరుణ, ఎమ్మెల్యే కొమరయ్య, అంజిరెడ్డి తదితరులు పాల్గొన్నారు. ఈ సందర్భంగా ఆయన మాట్లాడుతూ.. కాంగ్రెస్ ప్రభుత్వంపై తీవ్ర స్థాయిలో విమర్శలు గుప్పించారు. మేం మీటింగ్ పెట్టుకుంటే ఎవరికెందుకు నోచ్చు? మా ప్రచారం ర్యాలీకి అనుమతి ఇచ్చి రద్దు చేస్తారా..? పాతబస్తీలోనే సభ పెట్టి సత్తా చూపినం.. ఈ జోరంబండ మాది. బరాబర్ సభ పెడతం. కాషాయ జెండాను రెపరెపలాడిస్తామని బండి సంజయ్ అన్నారు. కాంగ్రెస్ పార్టీ నేతలు ముస్లింల తల్కి టోపీ పెట్టుకున్నారు.. సమాజ్ పేరుతో ద్రామాలాడుతున్నారు. నేను అట్లాంటి పని చేయను. ఎందుకంటే నేను హిందువును. ఇతర మతాలను గౌరవిస్తూ తప్ప కించపర్చను. ముస్లింలతల్కి టోపీ పెట్టుకునే పద్ధితి వస్తే తల నరుక్కుంటా అంటూ సంజయ్ సంచలన వ్యాఖ్యలు చేశారు. కేసీఆర్ పెద్ద మూరుగ్గుడు.. ఆయన కొడుకు ఇంకా మూరుగ్గుడు. ఈ మధ్య జనతా గ్యారేజ్ డ్రైగర్ కొడుతున్నాడు. మూడేళ్ల తరువాత కేసీఆర్ బయటకు వస్తాడట.. సీఎం అవుతాడట..



జనం చస్తుంటే మాత్రం రాదు.. రైతులు అల్లాడుతుంటే రాదు.. యాక్సిడెంట్స్ అయి ప్రజలు చనిపోతుంటే రాదు.. ఇక మళ్లీ సీఎం ఎక్కడైతే. అసలు కేటీఆర్‌కు ఆయన తండ్రి కేసీఆర్ మళ్లీ సీఎం కావాలనే ఆశ లేనేలేదు.. తండ్రిని వక్రకుతోసి ఎప్పుడెప్పుడు సీఎం కావాలని కేటీఆర్ చూస్తున్నాడని సంజయ్ అన్నారు. కవితకు సంజయ్ ఓ నూచన చేశారు. మీ అన్న మీ బావ, మీ బాబాయి కొడుకుతో జాగ్రత్త. అప్పుడప్పుడు కేసీఆర్ దగ్గరకు వెళ్లి బాగోగులు చూసుకో.. అంటూ సూచించారు. ఈ రెండేళ్లలో కేసీఆర్, ఆయన కొడుకు ఎన్నడైనా వచ్చారా..? ప్రజలు అల్లాడుతుంటే ఓదార్చింది మేము.. రైతుల బాధను పంచుకుంది మేము. అందుకే జూబ్లీహిల్స్ ఎన్నికల్లో ప్రజలిచ్చే తీర్పు కాంగ్రెస్, బీజేపీ పార్టీలకు కనువిప్పు కావాలని బండి సంజయ్ అన్నారు. మాగంటి గోపీనాథ్ చావుకు కేటీఆర్ కారణం.. గోపీనాథ్ తల్లి

చెప్పిన మాట ఇది. ముఖ్యమంత్రి రేవంత్ రెడ్డికి దమ్ముంటే గోపీనాథ్ చావుపై సమగ్ర విచారణ జరిపించాలని సంజయ్ అన్నారు. కాళేశ్వరంలో రూ.లక్ష కోట్ల అవినీతి జరిగితే రూ.9వేల కోట్లపైనే సీబీఐ విచారణ ఎందుకు కోరినట్లు? రూ.లక్ష కోట్ల అవినీతిపై సీబీఐ విచారణ కోర్ దమ్ముందా? అంటూ కాంగ్రెస్ ప్రభుత్వాన్ని సంజయ్ ప్రశ్నించారు. లక్ష ఓట్లకోసం ఒక్కసాక కలిసిన కాంగ్రెస్‌కు.. అజమరుద్దీన్ చేత వక్రతుండ అని గజేష్ మంత్రిం చదవించే దమ్ముందా? ఒక్కసా సాయుధులను భాగ్యలక్ష్మీ టెంపుల్‌కు తీసుకుపోయి బొట్టు పెట్టింది అమ్మవారి పాట పాడించే దమ్ముందా? అంటూ సంజయ్ కాంగ్రెస్ నేతలను ప్రశ్నించారు. జూబ్లీహిల్స్ హిందువులారా.. 70శాతం ఓట్ల సత్తా ఏండ్ చూపించండి.. బీజేపీ అభ్యర్థిని భారీ మెజారిటీతో గెలిపించండి అంటూ బండి సంజయ్ కోశారు.

8న వారణాసి పర్యటనకు ప్రధాని

4 కొత్త వందే భారత్ లను ప్రారంభించనున్న మోడీ



న్యూఢిల్లీ: ప్రధానమంత్రి నరేంద్రమోదీ ఈ నెల 8న వారణాసిలో పర్యటించనున్నారు. ఈ సందర్భంగా 4 కొత్త వందేభారత్ ఎక్స్‌ప్రెస్ రైళ్లను ప్రారంభించ నున్నారు. ఈ రైళ్ళు బనారస్-ఖజురహో, లఖోన్‌పూ-సహరన్‌పూర్, ఫిరోజ్‌పూర్-దిల్లీ, ఎర్నాకుళం-బెంగళూరు మార్గాల్లో నడవనున్నాయి. నవంబర్ 8న ఉదయం 8.15 గంటలకు వారణాసిలో ప్రధాని ఈ రైళ్లకు జెండా ఊపి ప్రారంభించ నున్నారు. భారత రైల్వే ఆధునికీకరణలో ఇది మరో ముఖ్యమైన మైలు రాయిగా నిలవనుందని ప్రధాన

మంత్రి కార్యాలయం ప్రకటన విడుదల చేసింది. బనారస్-ఖజురహో వందే భారత్ రైలు వారణాసి, ప్రయాగ్‌రాజ్, చిత్రకూట్ వంటి ఆధ్యాత్మిక కేంద్రాల మీదుగా ఖజురహోకు చేరుకుంటుంది. దీని ద్వారా ప్రస్తుతం ఉన్న ప్రత్యేక రైళ్లతో పోలిస్తే దాదాపు 2 గంటల 40 నిమిషాల ప్రయాణ సమయం ఆదా కానుంది. లఖోన్‌పూ-సహరన్‌పూర్ వందే భారత్ రైలు సీతాపూర్, పాజుహాన్‌పూర్, బరేలీ, మొరాదాబాద్, బీజ్‌పూర్ మీదుగా సహరన్‌పూర్ చేరుకుంటుంది. దాదాపు 7 గంటల 45 నిమిషాల్లో ప్రయాణం పూర్తి చేస్తుంది. దీంతో దాదాపు గంటపాటు సమయం ఆదా అవుతుంది. ఫిరోజ్‌పూర్-దిల్లీ వందేభారత్ రైలు కేవలం 6 గంటల 40 నిమిషాల్లో దిల్లీ చేరుకోనుంది. పంజాబ్‌లోని ఫిరోజ్‌పూర్, బలిండా, పటియాలా నగరాల మీదుగా రాజధాని చేరనుంది. ఎర్నాకుళం-బెంగళూరు వందేభారత్ రైలు 8 గంటల 40 నిమిషాల్లో ప్రయాణం పూర్తి చేస్తుంది. కేరళ, తమిళనాడు, కర్ణాటక రాష్ట్రాల మధ్య సేవందించనుంది.



జూబ్లీహిల్స్ లో వేడెక్కిన ప్రచారం

కోడికూరపై పాటపాడి ఆకట్టుకున్న కాంగ్రెస్ ఎమ్మెల్యే

ప్రజానాథ, హైదరాబాద్: అన్ని ప్రధాన పార్టీలకు జూబ్లీహిల్స్ ఉపఎన్నిక ప్రతిష్టాత్మకంగా మారింది. ఎన్నిక తేదీ దగ్గరపడుతుండటంతో హోరాహోరీగా ప్రచారం చేస్తున్నాయి. కాంగ్రెస్ తరపున వీ నవీన్ యాదవ్ ఉపఎన్నికలో పోటీ చేస్తున్నారు. జోరుగా ప్రచారంలో పాల్గొంటున్నారు. ఇక, నవీన్ యాదవ్‌కు మద్దతుగా కాంగ్రెస్ పార్టీకి చెందిన మంత్రులు, ఎమ్మెల్యేలు సైతం చురుగ్గా ప్రచారంలో పాల్గొంటున్నారు. బుధవారం ముఖ్యమంత్రి రేవంత్ రెడ్డి కూడా జూబ్లీహిల్స్ ఉపఎన్నిక ప్రచారంలో పాల్గొన్నారు. తమ అభ్యర్థి నవీన్ యాదవ్‌ను గెలిపించాలని ప్రజలను కోరారు. అశ్వారూపు పేట కాంగ్రెస్ ఎమ్మెల్యే జాగో ఆదినారాయణ జూబ్లీహిల్స్ ఉపఎన్నిక ప్రచారంలో పాల్గొన్నారు. ఆయన చాలా విసూత్తుగా ప్రచారం చేశారు. ప్రచారం సందర్భంగా ఓ చిత్రేష్ షావులో ఆయన సందడి చేశారు. చిత్రేష్ కొట్టడంతో పాటు చిత్రేష్ పాట పాడి అందర్నీ ఆశ్చర్యపరిచారు. 'కొయ్యక కొయ్యక నేను కోడిని కోసే వండుకుంటే..' అని పాట సాగుతుంది. ప్రస్తుతం ఇందుకు సంబంధించిన వీడియో ఒకటి సోషల్ మీడియాలో వైరల్‌గా మారింది. ఆ వీడియోపై స్పందిస్తున్న నెటిజన్లు ఎమ్మెల్యే పాటపై ప్రశంసలు కురిపిస్తున్నారు.

ప్రజానావ

ప్రతి అక్షరం జనం కోసం..


శుక్రవారం
7 నవంబర్ 2025

హైదరాబాద్

3

డీఎస్పీలకు శిక్షణ కార్యక్రమం

ప్రారంభించిన డీజీపీ శివధర్ రెడ్డి
ప్రజానాథ, హైదరాబాద్: గ్రూప్ 1లో ఎంపికైన 115 మంది డీఎస్పీలకు ట్రైనింగ్ కార్యక్రమం ప్రారంభమైంది. గురువారం ఉదయం డీజీపీ శివధర్ రెడ్డి ఈ కార్యక్రమాన్ని ప్రారంభించారు. డీజీపీలకు చేరుకున్న డీజీపీకి డీజీపీ డైరెక్టర్ అభిలాష బిస్ గౌరవ వందనంతో స్వాగతం పలికారు. రాజేంద్రనగర్‌లోని డీజీపీఎల్ ప్రాజెక్టులో డిప్యూటీ సూపరిండెంట్ ఆఫ్ పోలీస్ (డీఎస్పీ)లకు ట్రైనింగ్ ఇవ్వనున్నారు. ఈ సందర్భంగా డీజీపీ శివధర్ రెడ్డి మాట్లాడుతూ.. 115 మందితో ఇదే అతిపెద్ద డీఎస్పీ బ్యాచ్ అని అన్నారు. ఈ 10 నెలలు చాలా కష్టంగా ఉంటుందని.. అన్నింటినీ ఎదుర్కొని సమర్థవంతంగా నిలుస్తారని ఆశిస్తున్నట్లు తెలిపారు. పోలీస్‌గా బాధ్యతలు నిర్వహిస్తూనే ప్రజల హృదయాల గెలవగలగాలని నిర్దేశించారు. కొత్తగా రిక్రెట్ అయిన మహిళా డీఎస్పీలు వచ్చే తరానికి ఆదర్శంగా నిలవాలన్నారు. ట్రైనింగ్‌లో స్నేహపూర్వకం గా ఉంటూ.. ఒకరికి ఒకరు తోడ్పాటు అందించుకోవాలని సూచించారు. ఇంటిగ్రీటీ, ఎంఫీ, ప్రొఫెషనల్ ఎక్స్‌లెన్స్.. ఈ మూడు ముఖ్యంగా గుర్తించుకోవాలని అన్నారు. ఈ వంద మంది ట్రైనింగ్‌లోనే కాదు.. బాధ్యతలు స్వీకరించిన తర్వాత కూడా కాంటాక్ట్ ఉండాలని తెలిపారు. పోలీసింగ్‌కు నెట్వర్క్ చాలా ముఖ్యమని ఈ సందర్భంగా డీజీపీ శివధర్ రెడ్డి పేర్కొన్నారు.



ప్రాణం తీసిన బిడీ.. వృద్ధుడి బలి

మంటలు అంటుకుని వ్యక్తి దుర్మరణం
ప్రజానాథ, నిర్మల్: ఓ వృద్ధుడి ప్రాణాలను బీడీ బలి తీసుకుంది. మంటల్లో చిక్కుకుని సజీవ దహనమయ్యాడు. ఈ దారుణ ఘటన నిర్మల్ జిల్లాలోని దండేపల్లి మండల పరిధిలోని తళ్లపేట గ్రామంలో బుధవారం రాత్రి చోటు చేసుకుంది. వివరాల్లోకి వెళ్తే.. తళ్లపేట గ్రామానికి చెందిన నాగయ్య(55) తన భార్య, కుమారుడు, కోడలితో కలిసి నివాసం ఉంటున్నాడు. అయితే బుధవారం రాత్రి తన గదిలో నాగయ్య ఒంటరిగా నిద్రించాడు. బీడీ తాగే అలవాటు ఉండడంతో.. అర్ధరాత్రి వేళ వెలిగించాడు. దాన్ని ఆర్మేరుకుండానే నిద్రలోకి జారుకున్నాడు. మంటలు మంచానికి అంటుకున్నాయి. దీంతో క్షణాల్లోనే బెడ్‌షీట్లకు మంటలు వ్యాపించి, నాగయ్య సజీవ దహనమయ్యాడు. కాలిన వాసం రావడంతో కుమారుడు, కోడలికి మెలకువ వచ్చింది. అప్పటికే మంటల్లో కాలిపోయిన నాగయ్యను బయటకు లాగారు. కానీ అప్పటికే ప్రాణాలొదిలాయ్. మృతుడి భార్య రాణి ఫిర్యాదు మేరకు పోలీసులు కేసు నమోదు చేసుకుని దర్యాప్తు చేపట్టారు. మృతదేహాన్ని పోస్టుమార్టం నిమిత్తం ఆస్పత్రికి తరలించారు.

డ్రగ్, గన్ కల్టర్ తెచ్చిందే కేటీఆర్

ప్రజానాథ, హైదరాబాద్: సీఎం రేవంత్ రెడ్డి పెట్టే ఇబ్బందుల కారణంగానే పారిశ్రామిక వేత్తలు తెలంగాణ వదిలి ఇతర ప్రాంతాలకు వెళ్లిపోతున్నారని కేటీఆర్ చేసిన వ్యాఖ్యలపై మంత్రి మేమల్ల నాగేశ్వర్ రావు తీవ్ర ఆగ్రహం వ్యక్తం చేశారు. అసలు తెలంగాణలో డ్రగ్, గన్ కల్చర్ తెచ్చిందే కేటీఆర్ అని ఆరోపించారు. పారిశ్రామిక వేత్తలు తెలంగాణ నుంచి ఇతర ప్రాంతాలకు వెళ్లిపోతున్నారని కేటీఆర్ వ్యాఖ్యలను తీవ్రంగా ఖండించారు. గురువారం (నవంబర్ 6) జూబ్లీహిల్స్ ఉప ఎన్నిక ప్రచారంలో పాల్గొన్న మంత్రి తుమ్మల మీడియాతో మాట్లాడుతూ.. బీజేపీఎస్ హయాంలో ఓట్ల కోసం ఇచ్చిన వాగ్దానాలు, లక్షలాది కోట్ల బాకీల సంగతి ఏంటని ప్రశ్నించారు. రాష్ట్ర ఆర్థిక పరిస్థితి ఎంత ఇబ్బంది కరంగా ఉన్నప్పటికీ గడిచిన 20 నెలలుగా సీఎం రేవంత్ రెడ్డి సంక్షేమ, అభివృద్ధి కార్యక్రమాలు కొనసాగిస్తున్నారని చెప్పారు. కాంగ్రెస్ గురించి మాట్లాడే అర్హత కేటీఆర్‌కు లేదన్న తుమ్మల.. పెట్టుబడులు పెట్టేందుకు పారిశ్రామిక వేత్తలు రోజుకొకరు తెలంగాణకు వస్తున్నట్లు చెప్పారు.



సబ్ రిజిస్ట్రార్ కార్యాలయాల్లో ఏసీబీ సోదాలు

ప్రజానాథ, హైదరాబాద్: హైదరాబాద్ లోని పలు ప్రాంతాల్లో సబ్ రిజిస్ట్రార్ కార్యాలయాల్లో ఏసీబీ సోదాలు చేపట్టింది. పలు ఫిర్యాదులు రావడంతో ఆకస్మిక తనిఖీలు చేపట్టింది. ఎపిలో ఇప్పటికే పెద్ద ఎత్తున సోదాలు సాగాయి. ఈ క్రమంలో నగరంలోని మూసాపేట్, కుత్బుల్లాపూర్ సబ్ రిజిస్ట్రార్ ఆఫీసుల్లో డాక్యుమెంట్స్ రైటర్స్ లేనిదే రిజిస్ట్రేషన్ ప్రక్రియ జరగటాడనే వరుస ఫిర్యాదుల నేపథ్యంలోనే సబ్ రిజిస్ట్రార్ కార్యాలయాల్లో తనిఖీలు నిర్వహించినట్లు తెలిపారు హైదరాబాద్ ఏసీబీ డిఎస్పీ శ్రీనివాస్ రెడ్డి.. ప్రజల నుంచి వచ్చిన కంప్లెంట్ లకు బలం చేకూర్చి విధంగా సబ్ రిజిస్ట్రార్ కార్యాలయంలో తనిఖీలు చేసే సమయంలో 15మందికి పైగా డాక్యుమెంట్ రైటర్స్ ఆఫీస్‌లోనే స్లాట్ బుకింగ్ కన్నా పదుల లంఖ్యలో ఎక్కువ డాక్యుమెంట్స్‌తో ఉండడంపై అధికారులు దృష్టి పెట్టారు. ఒక డాక్యుమెంట్ రైటర్ వద్ద దొరికిన 10వేల రుపాయలు ఎక్కడి నుంచి వచ్చాయో అన్నకోణంలో దర్యాప్తు చేస్తున్నామని, సబ్ రిజిస్ట్రార్ కార్యాలయంలో డాక్యుమెంట్ రైటర్స్ ఉండడంపై జిల్లా ఉన్నతాధికారులకు ఫిర్యాదు చేస్తామన్నారు.

విషాహారంత తిని 140 గొర్రెలు మృతి

ప్రజానాథ, హైదరాబాద్: నల్లగొండ జిల్లా వేములపల్లిలో దారుణం జరిగింది. మేత మేస్తూ అకస్మాత్తుగా సుమారు 140 గొర్రెలు మృతి చెందాయి. పొలంలో గొర్రెలు ఎక్కడిక్కడ ఉన్నచోటనే మృత్యువాత పడ్డాయి. చనిపోయిన గొర్రెలు సూర్యాపేట జిల్లా పెనుపాడు మండలం అనంతారం, అన్నారం, దోనపాడు గొర్రెల కాపరులకు చెందినవి. గురువారం ఉదయం పొలంలో మేత మేస్తుండగా..గొర్రెలన్నీ ఒక్కసారిగా ఉన్నచోటనే చనిపోయాయి. ఈ ఘటనలో గొర్రెల కాపరులు అందోళన చెందారు..ఒక్కొక్కటిగా చూస్తుండగానే 140 గొర్రెలు చనిపోవడంతో లబోదీబోమంటున్నారు. ఘటనా స్థలానికి వచ్చిన పశుసంవర్తక శాఖ అధికారులు మృతి చెందిన గొర్రెలను పరిశీలించారు. విష ఆహారం తినడం వల్లనే గొర్రెలు మరణించినట్లు భావిస్తున్నారు అధికారులు. మరణించిన గొర్రెలకు పోస్టుమార్టం నిర్వహించనున్నారు అధికారులు.





సంపాదకీయం

అమెరికాలో ట్రంప్ కు వ్యతిరేక పవనాలు!

ట్రంప్ అధ్యక్షుడు అయ్యాక ఏడాదిలోనే పవరీతమైన వ్యతిరేకతను మూటగట్టుకున్నారు. తమ దేశంలోనే గాకుండా ప్రపంచం యావత్తు ఇప్పుడు ట్రంప్ తీరుపై మండిపడుతోంది. పెద్దన్న పాత్రలో ప్రపంచానికి మేలు చేయడం, దేశీయంగా ఆదరణ పొందడంలో ట్రంప్ విఫలమయ్యారు. అంతేకాదు ప్రతి ఒక్కరూ ట్రంప్ దిగిపోవాలనే కోరుకుంటున్నారు. ముఖ్యంగా స్థానికంగా అమెరికా ప్రజలు కూడా ట్రంప్ తీరుపై ఆగ్రహంతో రగిలిపో తున్నారు. అందుకు తాజాగా జరిగిన ఎన్నికల ఫలితాలే నిదర్శనం. ప్రపంచాన్ని పలు రకాలుగా బెదిరిస్తూ, వీరంగాలు వేస్తున్న డోనాల్డ్ ట్రంప్ కు జోడోసీ మమ్మానీ విజయం నైతికంగా పెద్ద ఎదురుదెబ్బ. అంతేగాకుండా రాజకీయంగా ఘాటైన హెచ్చరికగా కూడా చూడాలి. జాత్యహంకార హంకరింపులను, వర్గ వివక్షలను అధిగమించి ఆసియా, ఆఫ్రికా సంతతికి చెందిన అమెరికా పౌరులు ప్రతిష్టాత్మక స్థానిక ఎన్నికల్లో ఓటర్ల హృదయాలను చూరగా నడం అపూర్వమే గాకుండా, అద్వితీయంగానూ గుర్తించాలి. న్యూయార్క్, వర్జీనియా, న్యూజెర్సీలో డెమాక్రట్లు గెలవడం ట్రంప్ చాపకింద నీరు చేరించడం చెప్పలి. వివిధ కీలక పదవులను గెలుచుకొని వీరుచరిత్రను సృష్టించడం కన్నా ట్రంప్ కు సవాల్ విసిరారని చెప్పాలి. న్యూయార్క్ మహా నగర మేయర్ పదవికి జోరాహోరీగా జరిగిన పోరులో జోడోసీ మమ్మానీ అద్వితీయ విజయం సాధించారు. వర్జీనియా లెజిస్లేట్ గవర్నర్ పదవికి గజాలా హక్కి ఎన్నికయ్యారు. సీన్ సిసాతీ మేయర్ పదవికి ఆఫ్ఘాబీ ఫర్ వాల్ రెండోసారి ఎన్నికై రికార్డు సాధించారు. అందులోనూ దేశ ఉపాధ్యక్షుడు జేడీ వాస్ న్ న సవతి తమ్ముడు కోరీ బొమా న్ న ఆయన చిత్తుగా ఓడించడం మరో విశేషం. వీరందరూ డెమోక్రాట్ అభ్యర్థులు కావడం ఇంకో విశేషం. అమెరికా స్థానిక ఎన్నికల్లో డెమాక్రట్ల విజయం ట్రంప్ పాలనాతీరుపై ప్రజల్లో పెల్లుబుకుతున్న ఆగ్రహానికి నిదర్శనగతా చూడాలి. ఈ విజయ పరంపరలో న్యూయార్క్ ప్రత్యేకంగా నిలిచింది. ప్రపంచ మహా నగరాల్లో అగ్రస్థానంలో నిలిచే న్యూయార్క్ మేయర్ పదవిని విన్నవయ్యుడైన ముమ్మానీ చేజిక్కించు కోవడం ఓ చరిత్ర అయితే.. ఆయన ట్రంప్ కు సవాల్ విసర డం మరో చరిత్రగా గుర్తించాలి. దేశాధ్యక్షుడయిన ట్రంప్ వ్యతిరేక ప్రచారం చేసినా అతడు ధిక్కరించి నిలిచాడు. మాజీ గవర్నర్ ఆండ్రూ కూమె, రిపబ్లికన్ కర్నెన్ స్టీవాలను మట్టి కరిపించారు. బహుళజాతులతో కూడిన సుమారు 90 లక్షల జనాభా, 254 బిలియన్ డాలర్ల భారీ బడ్జెట్తో కూడిన న్యూయార్క్ నగర మేయర్ పదవి అమెరికా రాజకీయాల్లో కీలక స్థానం ఆక్రమిస్తుంది. ఆ నగర మేయర్లు దేశ రాజకీయాలను ప్రభావించే చేసే స్థాయిలో ఉంటారు. అలాంటి కీలక పదవిని దక్కించు కునేందుకు మమ్మానీ విలక్షణ పోరాటాన్ని విరోచితంగా నడిపారు. డెమోక్రాటిక్ పోషలిజం తన సిద్ధాంతం అని బాహాటంగా చాటుకున్న మమ్మానీ దేశానికి కుట్రలులు అవసరం లేదని ధంకా బజాయించి మరి చెప్పడం విశేషం. దాంతో సంపన్నులు వందల వేల కోట్ల డబ్బు గుమ్మరించి అతడిని ఓడించాలని చూశారు. కొందరు కార్పొరేట్లు నామమాత్రంగా మద్దతు తెలిపినా ఎన్నికల నిధులు మాత్రం విదల్బుకపోవడం గమనార్హం. పేదల కొద్దిపాటి చదవలతో పోటీచేసి పెద్దలకు చుక్కలు చూపించారు మమ్మానీ. మేకే అమెరికా గ్రేట్ అగైన్ వంటి జాతీయవాద నినాదాలతో రెండోసారి అధ్యక్ష పదవి చేపట్టిన డోనాల్డ్ ట్రంప్ న్యూయార్క్ లో మమ్మానీని ఓడించేందుకు గట్టిగా కృషిచేశారు. వివక్షాపూరిత ప్రచారాన్ని మమ్మానీ ప్రజా సంక్షేమ నినాదాలతో ఢీకొట్టారు. అమెరికా గొప్పదేశం కావాలంటే సామాన్యుల సమస్యలు నెరవేరడం తక్షణ అవసరమని సంక్షేమ హామీలతో సవాల్ విసిరారు. అణ్ణస్త్రాల కన్నా ప్రజలకు అన్నవస్త్రాలు ముఖ్యమని చాటిచెప్పారు. కూడా, గూడా, గుడ్డా కావాలని దేశ నాయకత్వానికి గడ్డిపెట్టారు. శుష్క జాతీయవాద నినాదాలను ప్రజావాణితో ఎదుర్కొన్నారు. సంపన్న అమెరికాకు మరోసారి పేదల బాగోగులను గుర్తుచేసి గుణపాఠం చెప్పారు.

ట్రంప్ విధానాలకు ఈ విజయ పరంపర చెంపపెట్టు లాంటిది. రిపబ్లికన్ ఉడుం పట్టులో బిగుసుకుపోయిన అమెరికాలో మారుతున్న ఆలోచనా ధోరణికి ఈ విజయాల అద్దం పట్టాయి. ముఖ్యంగా అధ్యక్షుడు ట్రంప్ అనుసరిస్తున్న వలస వ్యతిరేక విధానాలపై నిరసనగా కూడా ఈ విజయాలను చూడాల్సి ఉంటుంది. ట్రంప్ రెండోసారి అధికారం చేపట్టాక జరిగిన ఈ అతిపెద్ద ఎన్నికల ఫలితాలు డెమోక్రాట్లకు మంచి ఉత్సాహాన్ని ఇచ్చాయి. న్యూయార్క్ ను మమ్మానీ గెలుచుకోవడంతో పాటు, న్యూజెర్సీ, వర్జీనియా గవర్నర్లుగా డెమోక్రాటిక్ పార్టీకి చెందినవారే గెలవడం విశేషం. ట్రంప్ పార్టీ, ఆయన బృందం, మతవాదులూ మితవాదులూ కలసికట్టుగా ముస్లిం వ్యతిరేకతను ఎంతగా రేపినప్పటికీ మమ్మానీ, హక్మీలు విజయం అవలెకపోయారు. డెమోక్రాటిక్ పార్టీ తరపున నగర మేయర్ అభ్యర్థిత్వానికి పోటీపడిన పదకొండుమందిని వెనక్కునెట్టి మమ్మానీ ఎన్నికకావడం మిగతా ప్రపంచాన్ని ఆకర్షించింది, ట్రంప్ ను భయపెట్టింది. అతని విజయం ఖాయమని అర్థం అవుతున్నకొద్దీ ట్రంప్ దాడిహెచ్చింది, దూకుడు పెరిగింది. ఓటర్లకు మమ్మానీ మత, సైద్ధాంతిక మూలాలను ట్రంప్ వదేపదే గుర్తుచేస్తూ, ఈ కమ్యూనిస్టు ఏలుబడిలో నగరం నాశనమైపోతుందని హెచ్చరించారు. వెయ్యేళ్లు విఫలకమ్యూనిస్టు సిద్ధాంతాన్ని అవరణలోకితెచ్చి ఆర్థికంగా, సామాజికంగా నగరాన్ని భ్రష్టు పట్టిస్తాడన్నారు. మమ్మానీని ఎన్నుకుంటే నిధులివ్వకుండా నగరాన్ని నిలుపునా పెట్టేస్తానని కూడా పౌరులను ట్రంప్ బెదిరించారు. మమ్మానీ కనుక గెలిస్తే తమ పెట్టుబడిదారీ సమాజం మీద ఆ ప్రభావం అధికంగా ఉంటుందని ట్రంప్ భయం. పునాదిలోనే దానిని చిదిమేయడానికి తన పార్టీని ఈ ఎన్నికల్లో పోటీచేయనివ్వకుండా, డెమోక్రాటిక్ పార్టీ తిరుగుబాటు అభ్యర్థిగా బరిలో నిలిచిన ఆండ్రూ కుమెకు మద్దతు ప్రకటించారు. డెమోక్రాటిక్ పార్టీ భవిష్యత్తును నిర్ణయించేది దాని నాయకత్వం కాదు, కార్మికవర్గమేనని బెర్నిసాందర్స్ మరోమారు గుర్తుచేస్తున్నారు. తన విజయాన్ని కారు చీకటిలో కాంతిరేఖగా మమ్మానీ అభివర్ణించడం సముచితం. రెండుపార్టీల మధ్యా పెద్ద తేడాలేకుండా ఘనీభవించిపోయిన అమెరికాలో సామాన్యుల సంక్షేమానికి, శ్రేయస్సుకూ హామీపడుతున్న ఎజెండాతో కొత్త రాజకీయానికి మమ్మానీ తెరదీశారని చెప్పవచ్చు. వలసదారులను తరిమేస్తున్న రాజ్యంలో ఓ వలసదారుల సంతానం విజయం సాధించి ట్రంప్ కు సవాల్ విసరడం సామాన్య విషయం కాదు.

38వ రోజుకు చేరుకున్న అమెరికా షట్ డౌన్

- సంక్షోభంలో లక్షలాది అమెరికలన్ జీవితాలు
- 40 ఏమానాశ్రయాల్లో 10 శాతం ఏమానాల రద్దు

వాషింగ్టన్: అమెరికా ప్రభుత్వ షట్ డౌన్ నేటితో 38వ రోజుకు చేరుకుంది. దేశ చరిత్రలోనే అత్యధిక కాలం కొనసాగుతున్న షట్ డౌన్ గా ఇది చరిత్ర సృష్టించింది. ఈ షట్ డౌన్ తో లక్షలాది మంది అమెరికన్ల జీవితాలు సంక్షోభంలో చిక్కుకున్నాయి. ఈ షట్ డౌన్ దేశంలోని పలు ఏమానాశ్రయాలపై తీవ్ర ప్రభావం పడిన విషయం తెలిసిందే. షట్ డౌన్ సమయంలో ఎలాంటి జీతం లేకుండా పనిచేస్తున్న ఎయిర్ ట్రాఫిక్ కంట్రోలర్లు, టీఎస్ఎస్ సిబ్బంది అనారోగ్య కారణాలతో విధులకు గ్రెడ్జుర్ కావడంతో దేశవ్యాప్తంగా పలు ఏమానాశ్రయాలలో ఏమానాల రాకపోకలు ఆలస్యంగా జరుగుతున్నాయి. ఈ నేపథ్యంలో అమెరికా ప్రభుత్వం తాజాగా కీలక నిర్ణయం తీసుకుంది. ఏమాన సేవల్లో కోత విధించేందుకు సిద్ధమైంది. రద్దీ అత్యధికంగా ఉన్న 40 ఏమానాశ్రయాల్లో 10 శాతం ఏమానాలను రద్దు చేయనుంది. ఈ మేరకు ఆ దేశ రవాణా శాఖ మంత్రి సీన్ డఫ్ ప్రకటించారు. ఈ మార్పులు శుక్రవారం నుంచి అమల్లోకి రానున్నట్లు తెలిపారు. పరిమిత సంఖ్యలో ఉన్న ఎయిర్ ట్రాఫిక్ కంట్రోలర్స్ పై ఒత్తిడి తగ్గించడానికి ఈ నిర్ణయం తీసుకున్నట్లు పేర్కొన్నారు. పరిస్థితి మరింత దిగజారితే అదనపు ఆంక్షలు ఉంటాయని మంత్రి వెల్లడించారు. సేనీల్లో రిపబ్లికన్లు ప్రవేశపెట్టిన ఫెడరల్ నిధులకు చెందిన బిల్లుకు ఆమోదం దక్కకపోవడంతో అక్టోబర్ 1న అమెరికా ప్రభుత్వం షట్ డౌన్ ప్రకటించిన విషయం తెలిసిందే. ఈ షట్ డౌన్ నేటితో 38వ రోజుకు చేరుకుంది. దేశ చరిత్రలోనే అత్యధిక కాలం కొనసాగుతున్న షట్ డౌన్ గా ఇది చరిత్ర సృష్టించింది. ఈ షట్ డౌన్ తో లక్షలాది మంది అమెరికన్ల జీవితాలు సంక్షోభంలో చిక్కుకున్నాయి. ఆహార సహాయంతోపాటు సామాన్య ప్రజల నిత్య జీవితంలోని కీలక అంశాలకు సంబంధించిన




కార్యక్రమాలకు ప్రభుత్వ నిధులు కోతపడగా ఏమాన ప్రయాణాలలో ఆలస్యాలు, జీతం లేకుండా వేలాది మంది ప్రభుత్వ ఉద్యోగులు, కార్మికులు పనిచేస్తుండడంతో ప్రజల జీవితాలపై ఈ షట్ డౌన్ తీవ్ర ప్రభావాన్ని చూపిస్తోంది. ఇప్పటికీ ఇది ముగిసే అవకాశాలు కనిపించడం లేదు. ఈ షట్ డౌన్ కారణంగా అగ్రరాజ్యంలో ఆర్థిక సంక్షోభం తలెత్తింది. అక్టోబర్ 1 నుంచి ఇప్పటి వరకూ దాదాపు 7 బిలియన్ డాలర్లకుపైనే అంటే రూ. 62,195 కోట్లు నష్టం వాటిల్లింది. షట్ డౌన్ ఎత్తివేసి పూర్తి పరిస్థితులు ఏర్పడినా అది తిరిగి పొందలేని నష్టమని నిపుక్షప్రాతంగా పనిచేసే కాంగ్రెస్ బ్లడ్ డి ఆఫీస్ కొత్త నివేదిక తెలిపింది. ఈ పరిస్థితి ఇలాగే కొనసాగితే

రాబోయే కాలానికి మరింత నష్టం ఏర్పడుతుందని పేర్కొంది. ఆహార సహాయంతోపాటు సామాన్య ప్రజల నిత్య జీవితంలోని కీలక అంశాలకు సంబంధించిన కార్యక్రమాలకు ప్రభుత్వ నిధులు కోతపడగా ఏమాన ప్రయాణాలలో ఆలస్యాలు, జీతం లేకుండా వేలాది మంది ప్రభుత్వ ఉద్యోగులు, కార్మికులు పనిచేస్తుండడంతో ప్రజల జీవితాలపై ఈ షట్ డౌన్ తీవ్ర ప్రభావాన్ని చూపిస్తోంది. ఇప్పటికీ ఇది ముగిసే అవకాశాలు కనిపించడం లేదు. సెప్టెంబర్ 30 తర్వాత ప్రభుత్వ బడ్జెట్ కు అమెరికన్ పార్లమెంట్ ఆమోదం తెలియచేయకపోవడంతో ప్రభుత్వ వ్యవస్థలన్నీ స్తంభించిపోయాయి. సంక్షేమ కార్యక్రమాలకు తీవ్ర నిధుల కొరత ఏర్పడింది.

అఫ్ఘాన్ తో చర్చలకు ముందే పాక్ బెదిరింపులు

చర్చలు ఫలించకుంటే యుద్ధం తప్పదన్న ఖవాజా ఆసిఫ్

ఇస్లామాబాద్: ఉద్రిక్తతలను పరిష్కరించుకునేందుకు గురువారం పాకిస్తాన్-అఫ్ఘానిస్తాన్ దేశాల మధ్య కీలకమైన శాంతి చర్చలు ప్రారంభం కానున్న నేపథ్యంలో చర్చల ప్రారంభానికి ముందే పాకిస్తాన్ రక్షణమంత్రి ఖవాజా ఆసిఫ్ కీలక వ్యాఖ్యలు చేశారు. నేటి చర్చలు ఫలించకపోతే తాలిబన్లతో యుద్ధానికి వెళ్లాల్సి ఉంటుందని వార్నింగ్ ఇచ్చారు. శాంతిచర్చలు విఫలమైతే ఇరుదేశాల మధ్య పరిస్థితులు మరింత ఉద్రిక్తంగా మారుతాయన్నారు. 'మా వద్ద చాలా ఆప్షన్లు ఉన్నాయి. శత్రువులు మమ్మల్ని ఎలా టార్గెట్ చేస్తారన్న దాన్ని బట్టి మా ప్రతిస్పందన కూడా తీవ్రస్థాయిలో ఉంటుంది. చర్చలు ఫలించకపోతే యుద్ధం జరిగి తీరుతుంది' అని ఖవాజా వ్యాఖ్యానించారు. మిలిటెంట్లకు కాబూల్ ఆశ్రయం కల్పిస్తోందని, సీమాంతర దాడులను ప్రోత్సహిస్తోందని పాక్ మంత్రి యుద్ధబట్టారు. అయితే



ఖవాజా వ్యాఖ్యలను అఫ్ఘాన్ తీవ్రంగా ఖండించింది. సామాన్యులను లక్ష్యంగా చేసుకుని పాకిస్తాన్ డ్రోన్

దాడులకు పాల్పడుతోందని మండిపడింది. కాగా టర్కీలోని ఇస్లాంబుల్ వేదికగా అఫ్ఘాన్-పాక్ మధ్య మూడోవిడత శాంతి చర్చలు జరగనున్నాయి. దీనికి ఖతార్, టర్కీ మధ్యవర్తిత్వం వహిస్తున్నాయి. అంతకుముందు దోహా, ఇస్లాంబుల్లో రెండు విడతల్లో జరిగిన శాంతి చర్చల్లో ఎలాంటి ఒప్పందాలు జరగలేదు. అఫ్ఘాన్ భూభాగాన్ని ఉపయోగించుకుంటున్న తెల్లీక-ఇ-తాలిబన్ పాకిస్తాన్ (టీటీపీ) ఉగ్రవాదులు.. పాక్ ఖైబర్ పఖ్తుంఖ్వాలోని ఓర్కెకాబ్ జిల్లాలో ఇటీవల దాడులు చేశారు. ఈ దాడుల్లో లెఫ్టినెంట్ కల్నల్, మేజర్ సహా 11 మంది సైనికులు మరణించారు. ఈ నేపథ్యంలోనే అఫ్ఘాన్ రాజధాని కాబుల్ లో పేలుళ్లు పోబుచ్చుకున్నాయి. ఈ పేలుళ్లకు పాకిస్తాన్ కారణమని తాలిబన్ ప్రభుత్వం ఆరోపించింది. ఈ క్రమంలోనే తాలిబన్ సైన్యం పాకిస్తాన్ పై దాడులకు దిగింది. దాంతో పాకిస్తాన్ ఎదురుదాడులు జరిపింది. ఈ ఘర్షణల్లో ఇరువైపులా భారీ ప్రాణనష్టం జరిగింది. అప్పటి నుంచి ఇరుదేశాల మధ్య ఘర్షణ వాతావరణం నెలకొంది.

నాకే ఈ పరిస్థితి ఎదురయితే

సామాన్యుల గతేం కాను: మెక్సికో అధ్యక్షురాలు



న్యూఢిల్లీ: మెక్సికో అధ్యక్షురాలు క్లాడియా సీన్ బామ్ నడిరోడ్డుపై లైంగిక వేధింపులకు గురైన విషయం తెలిసిందే. మిచోకాన్ లో ప్రజలతో మాట్లాడుతుండగా.. వెనుక నుంచి వచ్చిన ఓ వ్యక్తి బహిరంగంగా తాకుతూ ఆమెను ముద్దు పెట్టుకోవడానికి ప్రయత్నించాడు. దేశ అధ్యక్షురాలు నడిరోడ్డుపై లైంగిక వేధింపులు ఎదుర్కోవడం కలకలం సృష్టించింది. ఈ ఘటనపై క్లాడియా తాజాగా స్పందించారు. ఈ మేరకు తనపై అసభ్యంగా ప్రవర్తించిన వ్యక్తిపై కేసు పెట్టారు. ఈ ఘటన మెక్సికోలో మహిళలు ఎదుర్కొంటున్న వేధింపులను ప్రతిబింబిస్తోందని వ్యాఖ్యానించారు. 'పురుషాధిక్యత, లైంగిక వేధింపులతో దేశంలోని మహిళలు ఇప్పటికీ ఎన్నో సమస్యలు ఎదుర్కొంటున్నారు. ఈరోజు దేశ అధ్యక్షురాలైన నాకే ఇలా జరిగితే.. మాన దేశంలోని యువతుల పరిస్థితి ఏంటి..? మహిళల వ్యక్తిత్వాన్ని దుర్వినియోగం చేసే హక్కు ఏ వ్యక్తికే లేదు' అని క్లాడియా పేర్కొన్నారు.

బీహార్ తొలివిడతలో 60.13 శాతం పోలింగ్

పాట్నా: దేశమంతా ఎంతో ఆసక్తిగా ఎదురుచూసిన బీహార్ ఎన్నికల్లో తొలి విడత పోలింగ్ పూర్తయింది. సాయంత్రం 5 గంటల సమయం వరకు 60.13 శాతం పోలింగ్ నమోదైనట్లు అధికారులు వెల్లడించారు. బీహార్ రాష్ట్రంలోని మొత్తం 243 అసెంబ్లీ స్థానాలకు గానూ ఈ రోజు తొలివిడత పోలింగ్ లో భాగంగా 121 స్థానాలకు ఎన్నికలు జరుగుతున్నాయి. మిగిలిన అసెంబ్లీ స్థానాలకు నవంబర్ 11వ తేదీన ఎన్నికలు జరుగుతాయి. నవంబర్ 14వ తేదీన కౌంటింగ్ ఉంటుంది. మొత్తం 121 నియోజకవర్గాల్లో పోలింగ్ దాదాపు ప్రకారంగానే జరిగింది. లఖీసరాయ్ నియోజకవర్గంలో మాత్రం కాస్త ఆందోళన నెలకొంది. బీహార్ డిప్యూటీ సీఎం, లఖీసరాయ్ నియోజకవర్గ బీజేపీ అభ్యర్థి విజయ్ కుమార్ సిన్హా కారుపై దాడి జరిగింది. లఖీసరాయ్ నియోజకవర్గంలోని పోలింగ్ కేంద్రాలను విజయ్ కుమార్ సందర్శిస్తున్న సమయంలో ఆయన కారును కొందరు వ్యక్తులు అడ్డుకునే యత్నం చేశారు.



మోడీతో సరదాగా క్రికెటర్ల సంభాషణ

చదువుకున్న స్కూళ్లకు వెళ్లి స్కూల్ ని నింపాలని మోడీ సూచన

న్యూఢిల్లీ: ఐసీసీ మహిళల వన్డే ప్రపంచకప్-2025 లో విజేతగా నిలిచిన భారత జట్టు బుధవారం ప్రధాన మంత్రి నరేంద్ర మోడీని మర్యాదపూర్వకంగా కలిసింది. ఈ సందర్భంగా ప్రధాని మోడీ వారితో సరదాగా ముచ్చటించారు. అలాగే వారికి పలు సూచనలు చేశారు. గెలుపు అనే ఉత్సాహంలో ఉండడంతో పాటు, ప్రజల్లో క్రీడే ఏర్పడినందున దానిని పాజిటివ్ గా ఉపయోగించాలన్నారు. ఎవరికి వారు తాము చదువుకున్న స్కూళ్లకు వెళ్లి అక్కడి విద్యార్థులతో ముచ్చటించాలన్నారు. దీనివల్ల విద్యార్థుల్లో స్ఫూర్తిని నింపిన వారు అవుతారని ప్రధాని అన్నారు. అలాగే వారు కూడా మిమ్ములను చూసి స్ఫూర్తి పొందుతారని అన్నారు. వారినుంచి కొత్త విషయాలు నేర్చుకునే అవకాశం ఉందన్నారు. అలాగే ఆ తరువాత ఏవైనా మూడు స్కూళ్లను ఎంచుకుని సందర్శించాలన్నారు. అంతేగాకుండా నానె ఉపయోగాలను తగ్గించడం, ఒలిసిటీ మీద ప్రచారం చేయడం వంటివి చేయాలని మహిళా క్రికెటర్లకు సూచించారు. ఈ క్రమంలో పలువురు తమ అభిప్రాయాలను మోడీతో పంచుకున్నారు. మోడీ పట్ల భారత స్టార్ క్రికెటర్ దీప్తి శర్మ అభిమానం చాటుకుంది. ఆయనను నేరుగా కలవాలని ఎన్నాళ్ల నుంచో ఎదురు చూస్తున్నానని.. ఇప్పటికీ తన కల నెరవేరిందని హర్షం వ్యక్తం చేసింది. ప్రధాని మోడీతో దీప్తి మాట్లాడుతూ.. 'మిమ్మల్ని కలవాలని ఎన్నాళ్లుగానో వేచి చూస్తున్నా. ఈరోజు నేను సంతోషంగా ఉన్నాను. 2017లో మీరు మాతో ఓ మాట చెప్పారు. అవరోధాలను అధిగమించి సవాళ్లను సమర్థవంతంగా పూర్తి చేసినవాళ్లే అసలైన ఆటగాళ్లు అని మిరన్నారు. కఠినంగా శ్రమిస్తే తప్పక ఫలితం వస్తుందని చెప్పారు. మీ మాటలు, నలహాలు మాతో స్ఫూర్తిని నింపాయి' అని దీప్తి శర్మ ప్రధాని మోడీతో పేర్కొంది. ఈ క్రమంలో మోడీ లార్డ్ హనుమాన్ టాటూ మీకెలా ఉపయోగపడుతుంది? అని దీప్తిని అడిగారు.

ఆమె సమాధానం ఇస్తూ.. 'నా కంటే నేను హనుమాన్ నే ఎక్కువగా నమ్ముతాను. నా ఆట మెరుగుపడటానికే ఆయన మీరున్న నా నమ్మకం, సానుకూల దృక్పథమే కారణం' అని దీప్తి బదులిచ్చింది. టోర్నీ ఆసాంతం మంచి ప్రదర్శన కనబరిచి ఫ్లేయర్ ఆఫ్ ది టోర్నమెంట్ గా దీప్తి శర్మ నిలిచింది. మహిళల వన్డే వరల్డ్ కప్ గెలిచిన హర్మన్ ప్రీత్ నేతృత్వంలోని భారత బృందం బుధవారం ప్రధాని మోడీని ఆయన నివాసంలో కలిసిన విషయం తెలిసిందే. ఈ సందర్భంగా అమ్మాయిలతో ప్రధాని మోడీ సరదాగా ముచ్చటించారు. ప్రతి ఫ్లేయర్ తో సంభాషించి వారి వద్ద నుంచి అనేక విషయాలను రాబట్టారు. ఈ సమావేశంలో ప్రధాని మోడీకి ఓ ఆసక్తికర ప్రశ్న ఎదురైంది. ప్రధానితో సంభాషణ సందర్భంగా టాపార్చర్ బ్యాటర్ హర్షీ దీయో ఓ ఆసక్తికర ప్రశ్న అడిగింది. 'మీ స్కిన్ ఎప్పుడూ చాలా గ్లోగా కనిపిస్తుంది. మీ స్కిన్ టోన్ రహస్యం ఏంటి సర్..?' అని ప్రశ్నించింది. ఈ ప్రశ్నతో అక్కడ నవ్వులు విరబూశాయి. ఇక ఊహించని ఈ ప్రశ్నకు ప్రధాని తొలుత ఆశ్చర్యపోయారు.



ఎరుపు రంగు ముల్లంగిని లైట్ తీసుకోకండి..

దీంతో కలిగే లాభాలు తెలిస్తే ఆశ్చర్యపోతారు..



సమస్యలు రాకుండా అడ్డుకోవచ్చు. ఎరుపు రంగు ముల్లంగిలో చాలా స్వల్ప మొత్తంలో క్యాలరీలు ఉంటాయి. పైగా పైబర్ అధికంగా ఉంటుంది. కనుక బరువు తగ్గలనుకునే వారికి ఇవి ఎంతో మేలు చేస్తాయి. ఈ ముల్లంగిని తింటే కడుపు నిండిన భావన కలుగుతుంది. ఎక్కువ సేపు ఉన్నా ఆకలి వేయదు. దీని వల్ల ఆహారం తక్కువగా తింటారు. ఇలా ఇవి బరువు తగ్గేందుకు సహాయం చేస్తాయి. అలాగే ఈ ముల్లంగి జ్యూస్ను రోజూ తాగుతుంటే లివర్ సైతం ఆరోగ్యంగా ఉంటుంది. లివర్ లో ఉండే వ్యర్థాలు, టాక్సిన్లు సులభంగా బయటకు వెల్లిపోతాయి. లివర్ శుభ్రంగా మారుతుంది. పైత్య రసాల ఉత్పత్తి మెరుగు పడుతుంది. దీని వల్ల మనం తిన్న ఆహారం సులభంగా జీర్ణం అవుతుంది. కొవ్వులు సులభంగా జీర్ణం అవుతాయి. పిత్తాశయం ఆరోగ్యం మెరుగు పడుతుంది.

గుండె ఆరోగ్యానికి..

ఎరుపు రంగు ముల్లంగిలో యాంటీ ఆక్సిడెంట్లు అధికంగా ఉంటాయి. ముఖ్యంగా వీటిలో ఆంథో సయనిన్స్ అధికంగా ఉంటాయి. వీటి వల్లే ముల్లంగి ఎరుపు రంగులో కనిపిస్తుంది. ఆంథో సయనిన్స్ గుండెకు ఎంతో మేలు చేస్తాయి. శరీరంలో వాపులను తగ్గిస్తాయి. ముఖ్యంగా రక్త నాళాల వాపులు తగ్గిపోతాయి. దీంతో హార్ట్ ఎటాక్ రాకుండా చూసుకోవచ్చు. ఈ ముల్లంగిలో విటమిన్ సి కూడా సమృద్ధిగానే ఉంటుంది. ఇది రోగ నిరోధక వ్యవస్థను పటిష్ఠం చేస్తుంది. ఫ్రీ ర్యాడికల్స్ను తొలగిస్తుంది. కొలెస్ట్రాల్ను ఉత్పత్తి అయ్యేలా చేస్తుంది. దీని వల్ల చర్మం సైతం ఆరోగ్యంగా ఉంటుంది. ఈ ముల్లంగిలో పొటాషియం సమృద్ధిగా లభిస్తుంది. ఇది రక్త నాళాలను వెడల్పుగా చేసి ప్రశాంతంగా మారుస్తుంది. శరీరంలోని సోడియం స్థాయిలను తగ్గిస్తుంది. దీని వల్ల బీపీ నియంత్రణలో ఉంటుంది. హైబీపీ ఉన్నవారికి ఈ ముల్లంగి ఎంతో మేలు చేస్తుంది. రోజూ వీటి జ్యూస్ను తాగుతుంటే బీపీని నియంత్రణలో ఉంచుకోవచ్చు. ఫలితంగా గుండె ఆరోగ్యంగా ఉంటుంది.

బరువు తగ్గేందుకు..

ఎరుపు రంగు ముల్లంగిలో నీరు, పైబర్ అధికంగా ఉంటాయి. ఇవి జీర్ణ వ్యవస్థను ఆరోగ్యంగా ఉంచుతాయి. ముఖ్యంగా మలబద్దకాన్ని తగ్గిస్తాయి. శరీరంలోని వ్యర్థాలు సులభంగా బయటకు వెళ్లేలా చేస్తాయి. దీంతో జీర్ణ వ్యవస్థ శుభ్రంగా ఉంటుంది. పేగుల్లోని టాక్సిన్లు బయటకు వెల్లిపోతాయి. జీర్ణ



బ్యాక్టీరియా, వైరస్ ఇన్ఫెక్షన్లకు పనిచేసే సహజసిద్ధమైన పదార్థాలు..

రోజూ తీసుకుంటే ఎంతో మేలు

బ్యాక్టీరియా లేదా వైరస్ ఇన్ఫెక్షన్లు వచ్చినప్పుడు మనకు భిన్న రకాల రోగాలు వస్తాయి. చాలా మందికి ఈ ఇన్ఫెక్షన్తో ముందుగా జ్వరం వస్తుంది. అది తీవ్రతరం అయ్యాక మనం చికిత్స తీసుకుంటాం. డాక్టర్ల మనకు బ్యాక్టీరియా అయితే యాంటీ బయోటిక్స్, వైరస్ ఇన్ఫెక్షన్ అయితే యాంటీ వైరల్ మందులను ఇస్తారు. దీని వల్ల ఇన్ఫెక్షన్ తగ్గిపోతుంది. సూక్ష్మ క్రిమిలను తట్టుకునే శక్తి మనకు లభిస్తుంది. అయితే ఈ ఇన్ఫెక్షన్లు వచ్చేందుకు అనేక కారణాలు ఉంటాయి. కానీ ఇన్ఫెక్షన్ ఏదైనా సరే మన ఇంట్లోనే ఉండే కొన్ని పదార్థాలు సహజసిద్ధమైన యాంటీ బయోటిక్స్, యాంటీ వైరల్ మందులుగా పనిచేస్తాయి. కనుక ఇన్ఫెక్షన్ వచ్చిన వారు డాక్టర్ ఇచ్చిన మందులతోపాటు ఆయా పదార్థాలను తీసుకోవాలి. దీని వల్ల ఇన్ఫెక్షన్ నుంచి త్వరగా బయట పడవచ్చు. జ్వరం కూడా త్వరగా తగ్గిపోతుంది. రోగ నిరోధక శక్తి పెరిగి ఆరోగ్యంగా ఉంటారు.

అల్లం..

అల్లాన్ని మనం తరచూ వంటల్లో వేస్తుంటాం. దీని వల్ల వంటకాలకు చక్కని రుచి, వాసన వస్తాయి. అయితే అల్లం సహజసిద్ధమైన యాంటీ బయోటిక్, యాంటీ వైరల్ గుణాలను కలిగి ఉంటుంది. అలాగే ఇందులో యాంటీ ఇన్ ఫ్లామేటరీ గుణాలు కూడా ఉంటాయి. కనుక ఇది ఒక్కటే అనేక ఇన్ఫెక్షన్లకు ముందుగా పనిచేస్తుంది. అల్లంలో జింజెరాల, టర్పినాయిడ్స్, పోగోల్స్, జెరుమేటోన్, జింజెరొన్ అనే సమ్మేళనాలు అధి

కంగా ఉంటాయి. అలాగే శక్తివంతమైన ఫ్లేవనాయిడ్స్ ఉంటాయి. ఇవన్నీ ఇన్ఫెక్షన్లు తగ్గిస్తాయి. కనుక అల్లం రసంను రోజూ తీసుకుంటే ఎంతగానో ఫలితం ఉంటుంది. దీన్ని రోజూకు 2 సార్లు భోజనానికి ముందు ఒక టీస్పూన్ మోతాదులో తాగాలి. దీని వల్ల అన్ని రకాల ఇన్ఫెక్షన్లు తగ్గిపోతాయి. ముఖ్యంగా బ్యాక్టీరియా, వైరస్ ఇన్ఫెక్షన్ల వల్ల వచ్చే జ్వరం తగ్గుతుంది. అల్లం రసం తాగకపోయినా నేరుగా చిన్న అల్లం ముక్కును తీసుకుని నోట్లో వేసుకుని బాగా నమిలి మింగాలి. ఇలా రోజూకు రెండు సార్లు చేస్తున్నా కూడా ఉపయోగం ఉంటుంది.

ఉల్లిపాయలు..

ఉల్లిపాయలను కూడా మనం రోజూ వంటల్లో వేస్తుంటాం. ఉల్లిపాయలు లేకుండా అసలు కూరలను చేయరు. ఉల్లిపాయల్లో ఎన్నో ఔషధ గుణాలు ఉంటాయి. వీటిల్లో సల్ఫర్ సమ్మేళనాలు అధికంగా ఉంటాయి. ఈ సమ్మేళనాలను సిస్టీన్ సల్ఫైడ్స్ అని పిలుస్తారు. అలాగే ఉల్లిపాయల్లో శక్తివంతమైన ఫ్లేవనాయిడ్స్ కూడా ఉంటాయి. ఇవన్నీ యాంటీ బయోటిక్, యాంటీ వైరల్ గుణాలను కలిగి ఉంటాయి. కనుక రోగాలను తగ్గిస్తాయి. రోజూ భోజనంలో పచ్చి ఉల్లిపాయలను రెండు పూటలా తింటుంటే ఎంతో మేలు జరుగుతుంది. ఉల్లిపాయల్లో ఫైటో న్యూట్రీయంట్స్ సైతం అధికంగా ఉంటాయి. ఇవి ఇన్ఫెక్షన్లపై నేరుగా పోరాటం చేస్తాయి. వ్యాధులను

తగ్గిలా చేస్తాయి. కనుక బ్యాక్టీరియా, వైరస్ ఇన్ఫెక్షన్లు ఉన్నవారు ఉల్లిపాయలను తింటుంటే ఉపయోగం ఉంటుంది. వ్యాధులను త్వరగా తగ్గించుకోవచ్చు.

వెల్చుల్లి, తేనె, పసుపు..

ఉల్లిపాయల్లో వెల్చుల్లి కూడా మనకు ఎంతో మేలు చేస్తుంది. దీన్ని కూడా మనం రోజూ వంటల్లో వేస్తుంటాం. ఇది వంటలకు చక్కని రుచి, వాసనను అందిస్తుంది. వెల్చుల్లిలో అల్లినే సమ్మేళనం ఉంటుంది. ఇది బ్యాక్టీరియా, వైరస్లపై పోరాటం చేస్తుంది. ఇన్ఫెక్షన్లు తగ్గిస్తుంది. రోజూ ఉదయం వరగడుపునే రెండు పచ్చి వెల్చుల్లి రెబ్బలను తింటుంటే ఉపయోగం ఉంటుంది. వీటిని నేరుగా తినవచ్చు. లేదా కాస్త వేయించి కూడా తినవచ్చు. అలాగే తేనె కూడా ఇన్ఫెక్షన్లు తగ్గిస్తుంది. ఇందులో యాంటీ బ్యాక్టీరియల్, యాంటీ ఫంగల్, యాంటీ వైరల్ గుణాలు ఉంటాయి. ఇవి రోగాలను నయం చేస్తాయి. శరీరాన్ని ఆరోగ్యంగా ఉంచుతాయి. రోజూ రెండు పూటలా ఒక టీస్పూన్ మోతాదులో తేనెను తీసుకుంటుంటే ఎంతగానో ఉపయోగం ఉంటుంది. అలాగే ఇన్ఫెక్షన్లు తగ్గించడంలో పసుపు కూడా అద్భుతంగా పనిచేస్తుంది. రోజూ రాత్రి పూట ఒక గ్లాస్ గోరు వెచ్చని పాలలో కొద్దిగా పసుపు కలిపి తాగుతుంటే ఇన్ఫెక్షన్లు తగ్గించుకోవచ్చు. ఇలా ఆయా వంటింటి పదార్థాలు ఇన్ఫెక్షన్లు తగ్గించడంలో, రోగ నిరోధక శక్తిని పెంచడంలో అద్భుతంగా పనిచేస్తాయి.

పసికందుకు సరిపడా పాలు లేని తల్లులు..

ఈ చిట్కాలను పాటించండి.. ఎంతో ఉపయోగం ఉంటుంది..!

శిశువులకు తల్లిపాలు ఎంతో అవసరం అన్న విషయం అందరికీ తెలిసిందే. చిన్నారులకు తల్లిపాలను తాగించడం వల్ల ఎన్నో లాభాలు కలుగుతాయి. భూమిపై ఏ ఆహారంలోనూ లేని పోషకాలు తల్లిపాలలో లభిస్తాయని పోషకాహార నిపుణులు, వైద్యులు చెబుతుంటారు. అందుకనే తల్లులు కచ్చితంగా పిల్లలకు పాలు ఇవ్వాలని సూచిస్తుంటారు. పిల్లలకు తల్లిపాలు లభించడం వల్ల వారిలో ఎదుగుదల సరిగ్గా ఉంటుంది. పోషకాలు సరిగ్గా లభిస్తాయి. వారు చురుగ్గా ఉంటారు. ప్రతిభావంతులుగా మారుతారు. తెలివితేటలు పెరుగుతాయి. జన్మ్య సంబంధమైన లేదా వంశపారంపర్య వ్యాధులు వచ్చే అవకాశాలు చాలా తక్కువగా ఉంటాయి. కనుక పసికందులకు కచ్చితంగా తల్లిపాలను ఇవ్వాలి ఉంటుంది. అయితే కొందరు తల్లుల్లో పాలు సరిగ్గా ఉత్పత్తి కావు. అలాంటి వారు కొన్ని చిట్కాలను పాటించడం వల్ల ఈ సమస్య నుంచి బయట పడవచ్చు.

మెంతులు, ముసక్కాయలు..

ఒక కప్పు నీటిలో ఒక టీస్పూన్ మెంతులను వేసి బాగా మరిగించాలి. అనంతరం ఆ నీటిని వడకట్టి అందులో ఒక టీస్పూన్ తేనెను కలిపి తాగాలి. ఇలా రోజూకు మూడు సార్లు తాగితే తల్లుల్లో పాలు ఉత్పత్తి అవుతాయి. మెంతుల్లో ఉండే ఫైటోఈస్ట్రోజెన్ పాలను ఉత్పత్తి చేస్తుంది. దీని వల్ల పాలు రావడం లేదని బెంగ పడాల్సిన అవసరం ఉండదు. అలాగే ముసక్కాయలు కూడా ఈ సమస్య నుంచి బయట పడేలా చేస్తాయి. ముసక్కాయలను తీసుకుని వాటిపై ఉండే పొట్టు తీసి అనంతరం వాటిని చిన్న ముక్కలుగా కట్ చేయాలి. తరువాత వాటిని మిక్సీలో వేసి బాగా పట్టుకోవాలి. అనంతరం వడకట్టి రసం తీయాలి. దాన్ని అర కప్పు మోతాదులో తాగాలి. ఇలా



రోజూకు ఒకసారి తాగుతుంటే ఫలితం ఉంటుంది. పాలు బాగా వృద్ధి చెందుతాయి.

సోంపు గింజలు, వెల్చుల్లి..

సోంపు గింజలను వాడుతున్నా కూడా బాలింతలు ఈ సమస్య నుంచి బయట పడవచ్చు. ఇందుకు గాను ఒక పాత్రలో కొన్ని నీటిని తీసుకుని అందులో కొన్ని సోంపు గింజలు వేసి బాగా మరిగించాలి. అనంతరం ఆ నీటిని వడకట్టి గోరు వెచ్చగా ఉండగానే తాగివాలి. ఇలా రోజూకు 2-3 సార్లు చేయాలి. దీని వల్ల కూడా పాలు బాగా ఉత్పత్తి

అవుతాయి. అలాగే రోజూ వెల్చుల్లిని ఆహారంలో భాగం చేసుకున్నా ఉపయోగం ఉంటుంది. వెల్చుల్లిలో లాక్టోజెనిక్ గుణాలు ఉంటాయి. అందువల్ల దీన్ని తింటే బాలితల్లో పాల ఉత్పత్తి పెరుగుతుంది. రోజూ రెండు వెల్చుల్లి రెబ్బలను కాస్త దంచి తినాలి. లేదా అందులో కాస్త తేనె కలిపి తినవచ్చు. వెల్చుల్లి రసం తాగుతున్నా ఉపయోగం ఉంటుంది. దీని వల్ల కూడా బాలితల్లో పాల ఉత్పత్తి పెరుగుతుంది.

దాల్చిన చెక్క, బాదంపప్పు..

పాలు రాని తల్లులు లేదా పాలు సరిపోవు లేని వారు దాల్చిన చెక్కను తీసుకుంటున్నా ఉపయోగం ఉంటుంది. ఇది కూడా వారికి ఎంతో మేలు చేస్తుంది. దాల్చిన చెక్కతో డికాడన్ తయారు చేసి తాగుతుంటారు. దాల్చిన చెక్కను లేదా పొడిని నీటిలో వేసి మరిగించి అనంతరం ఆ నీళ్లను వడకట్టి గోరు వెచ్చగా ఉండగానే తాగివాలి. అవసరం అనుకుంటే అందులో కాస్త తేనె కలుపుకోవచ్చు. ఇలా ఈ మిశ్రమాన్ని తాగుతున్నా కూడా ఎంతగానో ఫలితం ఉంటుంది. అలాగే తల్లులు బాదంపప్పును కూడా రోజూ తినవచ్చు. ఇందులో ఒమెగా 3 ఫ్యాటీ యాసిడ్లు ఉంటాయి. ఇవి ఆరోగ్యకరమైన కొవ్వుల జాబితాకు చెందుతాయి. తల్లులకు ఎంతో మేలు చేస్తాయి. బాదంపప్పును రోజూ గుప్పెడు మోతాదులో తీసుకుని నీటిలో నానబెట్టి తింటుందాని. లేదా బాదంపప్పులను మెత్తగా చేసి మిక్సీ పట్టి పాలను తయారు చేసి ఆ పాలను కూడా తాగవచ్చు. దీని వల్ల కూడా ఉపయోగం ఉంటుంది. ఇలా తల్లులు ఆయా చిట్కాలను పాటించడం వల్ల పాల ఉత్పత్తి పెరుగుతుంది. పసికందులకు కావల్సినన్ని పాలు లభిస్తాయి. దీంతో వారు ఆరోగ్యంగా ఉంటారు.



జూబ్లీహిల్స్లో వేగం పెంచిన కాంగ్రెస్

ప్రజానావ, హైదరాబాద్: జూబ్లీహిల్స్ ఉప ఎన్నికల నేపథ్యంలో కాంగ్రెస్ పార్టీ ప్రచార వేగాన్ని మరింతగా పెంచింది. గురువారం యూసుఫ్ నూడ వరదిలోని వెంకటగిరి డివిజన్లో కాంగ్రెస్ అభ్యర్థి నవీన్ యాదవ్ సతీమణి వర్మ యాదవ్ నేతృత్వంలో విస్తృతంగా ఇంటింటి ప్రచారం జరిగింది. ఈ కార్యక్రమంలో గ్రేటర్ హైదరాబాద్ మేయర్ గద్వాల విజయలక్ష్మి, నగర డిప్యూటీ మేయర్ మాత శ్రీలత శోభన్ రెడ్డి, కార్పొరేటర్లు, మహిళా చైర్మన్లు, పార్టీ నాయకులు, కార్యకర్తలు పాల్గొన్నారు. ప్రజలతో మాట్లాడిన వర్మ యాదవ్, నవీన్ యాదవ్ అభ్యర్థిత్వానికి మద్దతివ్వాలని కోరారు. కాంగ్రెస్ ప్రభుత్వం ఏర్పడిన తర్వాత ప్రజల సంక్షేమానికి ప్రాధాన్యతనిచ్చే పలు కార్యక్రమాలను అమలు చేయనున్నట్లు ఆమె పేర్కొన్నారు. కాంగ్రెస్ అభ్యర్థి విజయమే ప్రజల అభివృద్ధికి దారి తీస్తుందని మేయర్ గద్వాల విజయలక్ష్మి తెలిపారు. ఉప ఎన్నికల్లో పార్టీ అభ్యర్థి విజయం సాధించేందుకు ప్రతి కార్యకర్త కృషిచేయాలని ఆమె పిలుపునిచ్చారు.





గంజాయి అమ్మితే కఠిన చర్యలు

టాస్క్ఫోర్స్ ఇన్స్పెక్టర్ నబేష్

ప్రజానావ, సిరిసిల్ల: సిరిసిల్ల పట్టణ పరిధిలోని పాన్ షాపులు, లాడ్జీలలో ఎన్నో అదేశాల మేరకు గురువారం టాస్క్ఫోర్స్ సిబ్బంది నార్బోటిక్ జాగిలాలతో ఆకస్మిక విస్తృత తనిఖీలు నిర్వహించినట్లు టాస్క్ఫోర్స్ ఇన్స్పెక్టర్ నబేష్ తెలిపారు. ఈ సందర్భంగా సీబి మాట్లాడుతూ.. జిల్లాలో గంజాయి వంటి పదార్థాల నిర్మూలనే లక్ష్యంగా జిల్లా పోలీస్ శాఖ పని చేస్తుందన్నారు. టాస్క్ఫోర్స్ సిబ్బంది మత్తు పదార్థాలను గుర్తించే నార్బోటిక్ జాగిలాలతో తరచూ జిల్లా పరిధిలో ఉన్న లాడ్జీలు, పాన్ షాప్, కిరాణీ షాపులు, బస్టాండ్ ప్రాంతాలతో పాటు రద్దీ ప్రాంతాల్లో విస్తృత తనిఖీలు చేయడం జరుగుతుందని తెలిపారు. జిల్లాలో విస్తృత కార్యక్రమాల ద్వారా ప్రజలకు మత్తు పదార్థాల వల్ల కలిగే అనారోగ్య గురించి అవగాహన కార్యక్రమాలు నిర్వహిస్తున్నట్లు పేర్కొన్నారు. జిల్లాలో గంజాయి రవాణా చేసినా, అమ్మినా, తాగినా కఠిన చర్యలు తీసుకుంటామని హెచ్చరించారు. నిషేధించిన గంజాయి వంటి మత్తు పదార్థాల సమాచారం ఉంటే వెంటనే డయల్ 100 లేదా డగ్గరలో ఉన్న పోలీస్ స్టేషన్ లో సమాచారం అందించాలని సూచించారు.

నా ఛాంబర్ ఎక్కడా?

కామారెడ్డి జిల్లాలో నకిలీ ఐఎన్ హాల్ చల్



ప్రజానావ, కామారెడ్డి: కామారెడ్డి జిల్లా కలెక్టర్ కార్యాలయంలో ఓ మహిళ హాల్ చల్ చేసింది. ఐఎన్ సర్టిఫికేట్లతో కలెక్టర్ కార్యాలయానికి వచ్చిన మహిళ.. తనకు కామారెడ్డి కలెక్టర్ గా ఉద్యోగం వచ్చిందని, తన ఛాంబర్ ఎక్కడ అంటూ కలెక్టర్ కార్యాలయంలో హడావుడి చేసింది. నకిలీ ఐఎన్ సర్టిఫికేట్లతో కలెక్టర్ కార్యాలయంలో హాల్ చల్ చేసి అక్కడినుంచి వెళ్లిపోయింది. దీంతో మహిళపై డీఆర్సీ మధుసూదన్ పోలీసులకు ఫిర్యాదు చేశారు. రంగంలోకి దిగిన పోలీసులు విచారణ చేపట్టారు. కుటుంబ సభ్యులతో కారులో బుధవారం మధ్యాహ్నం సమయంలో కలెక్టర్ కార్యాలయానికి వచ్చినట్లు తెలిపారు. సీసీ కెమెరాల ఆధారంగా తూప్రాన్ వద్ద సదురు మహిళను గుర్తించారు. అదనపు కలెక్టర్ ఫిర్యాదు మేరకు పోలీసులు కేసు నమోదు చేసి దర్యాప్తు చేస్తున్నారు.

రైతులు ఆందోళన చెందవద్దు

సరైన తేమ శాతం వచ్చిన ధాన్యం కొనుగోలు చేస్తాం

కొనుగోలు కేంద్రాల్లో వసతులు కల్పించాలి

ఇన్చార్జి కలెక్టర్ గరిమ అగ్రవాల్



ప్రజానావ, సిరిసిల్ల: సరైన తేమ శాతం వచ్చిన ధాన్యాన్ని కొనుగోలు చేస్తామని, రైతులు ఆందోళన చెందవద్దని ఇన్చార్జి కలెక్టర్ గరిమ అగ్రవాల్ సూచించారు. ఖరీఫ్ సీజన్ ధాన్యం కొనుగోళ్లు, వసతులు, ధాన్యం తరలింపు తదితర అంశాలపై ఐకేపీ, మెయ్య, పీఏసీఎస్ కేంద్రాల నిర్వాహకులతో జిల్లా సమీకృత కార్యాలయాల సముదాయం నుంచి వీడియో కాన్ఫరెన్స్ ద్వారా ఇన్చార్జి కలెక్టర్ సమీక్ష సమావేశం నిర్వహించారు. అన్ని కొనుగోలు కేంద్రాల్లో వసతులు కల్పించాలని, రైతులకు ఇబ్బందులు కలుగకుండా చూడాలని ఆదేశించారు. ఆర్డీవోలు, తహసీల్దార్లు తమ పరిధిలోని కొనుగోలు కేంద్రాల పరిశీలించాలని, ఏమైనా స్థానిక ఇబ్బందులు పరిష్కరించాలని, ఇంకా ఏమైనా ఉంటే ఉన్నతాధికారుల దృష్టికి తీసుకురావాలని సూచించారు. ఈరోజు వరకు జిల్లాలోని ఆయా కొనుగోలు కేంద్రాల్లో 37,050 మెట్రిక్ టన్నుల ధాన్యం కొనుగోలు చేశామని వెల్లడించారు. ఈ కార్యక్రమంలో అదనపు కలెక్టర్ గడ్డం నగేశ్, డీఆర్డీఓ శేషాద్రి, జిల్లా పౌర సరఫరాల అధికారి చంద్రప్రకాశ్ తదితరులు పాల్గొన్నారు.

పనులను త్వరితగతిన పూర్తిచేయాలి

- తుది దశలో ఉన్న వాటిని ప్రారంభానికి సిద్ధం చేయాలి
- ఇన్చార్జి కలెక్టర్ గరిమ అగ్రవాల్
- వివిధ శాఖల పనులపై సమీక్ష సమావేశం



ప్రజానావ, సిరిసిల్ల: పంచాయతీ రాజ్ (పీఆర్) అధ్యక్షులలో చేపట్టిన పనులను త్వరితగతిన పూర్తి చేయాలని ఇంచార్జి కలెక్టర్ గరిమ అగ్రవాల్ ఆదేశించారు. పంచాయతీ రాజ్ శాఖ పరిధిలో విద్యా శాఖ, పంచాయతీ, అంగన్వాడీ, ఆరోగ్య శాఖ భవనాలు, ఎంపీ ల్యాండ్స్ నిధుల కింద జిల్లాలో మొదలు పెట్టిన పనులపై వివిధ శాఖల, పంచాయతీ రాజ్ శాఖ అధికారులతో జిల్లా సమీకృత కార్యాలయాల సముదాయంలో గురువారం సమీక్ష సమావేశం నిర్వహించారు. ఈ సందర్భంగా ఇన్చార్జి కలెక్టర్ గరిమ అగ్రవాల్ మాట్లాడారు. జిల్లాలో 49 అంగన్వాడీ కేంద్రాలకు భవనాలు మంజూరు కాగా, పలు భవనాలు పూర్తి కాగా, మిగతావి వివిధ దశల్లో ఉన్నాయని ఇన్చార్జి కలెక్టర్ దృష్టికి తీసుకొచ్చారు. ఆయా పనులను పూర్తి చేసి, పిల్లలను ఆకట్టుకునే రంగులు వేయాలని, నీటి వసతి మిషన్ భగిరథ ద్వారా కల్పించాలని

ఆదేశించారు. గ్రామ పంచాయతీ భవనాల పనులను వేగంగా పూర్తి చేసి వినియోగంలోకి తీసుకురావాలని సూచించారు. భవిష్యత్ కేంద్రాల భవనాలపై ప్రత్యేక శ్రద్ధ పెట్టాలని, గడువు పెట్టి పనులను పూర్తి చేయాలని ఆదేశించారు. జిల్లాలోని 13 కేజీబీవీ ల్లో మంజూరు అయిన అదనపు తరగతి గదులు, మరమ్మత్తు పనులను వెంటనే చేపట్టాలని, విద్యార్థులకు ఇబ్బందులు కలుగకుండా చేయాలని సూచించారు. ఎంపీ ల్యాండ్స్ కింద జిల్లాకు మంజూరు అయిన పనులను వెంటనే మొదలు పెట్టి 15 రోజుల్లో పూర్తి చేయాలని తెలిపారు. పీ హెచ్ సీ లు, సబ్ సెంటర్ల పనులను పూర్తి చేసి, వైద్య ఆరోగ్య శాఖకు అప్పగించాలని సూచించారు. ఇంకా మొదలు పెట్టిన పనులకు వెంటనే టెండర్లు చేయాలని, గడువులోగా పూర్తి చేయించి, ప్రజలకు వినియోగంలోకి తీసుకురావాలని సూచించారు. ఆయా శాఖల అధికారులు సమన్వయంతో పని చేసి, పనులను పూర్తి చేయాలని ఇంచార్జి కలెక్టర్ ఆదేశించారు. ఈ కార్యక్రమంలో డీఆర్డీఓ శేషాద్రి, డీఈఓ వినోద్ కుమార్, ఈఈ పీఆర్ సుధర్శన్ రెడ్డి, డిఎంహెచ్ఓ డా.రజిత, జీసీడీఓ పద్మజ, డీపీఓ షర్మిష్టా, డిడబ్ల్యూఓ లక్ష్మీరాజం తదితరులు పాల్గొన్నారు.

వేగంగా ఇందిరమ్మ ఇండ్ల నిర్మాణాలు

- జిల్లాలో 70 శాతం మార్క్ ఖెట్ పూర్తి
- ఇన్చార్జి కలెక్టర్ గరిమ అగ్రవాల్
- తంగళ్లపల్లి మండల పరిధిలో మొత్తం 11 ఇందిరమ్మ ఇండ్ల గృహ ప్రవేశం

ప్రజానావ, తంగళ్లపల్లి: జిల్లాలో ఇందిరమ్మ ఇండ్ల నిర్మాణ పనులు వేగంగా ముందుకు సాగుతున్నాయని ఇన్చార్జి కలెక్టర్ గరిమ అగ్రవాల్ తెలిపారు. తంగళ్లపల్లిలోని ఎంపీడీఓ కార్యాలయం ఆవరణలో హౌసింగ్ శాఖ నిర్మించిన మోడల్ హౌస్, మండేపల్లి, చింతలపల్లి, రాళ్లపేటలో మొత్తం 11 ఇందిరమ్మ ఇండ్లు పూర్తికాగా గృహ ప్రవేశాలు గురువారం నిర్వహించగా, ముఖ్య అతిథిగా ఇంచార్జి కలెక్టర్ గరిమ అగ్రవాల్, కేకే మహేందర్ రెడ్డి హాజరై ప్రారంభించారు. ఈ సందర్భంగా ఇన్చార్జి కలెక్టర్ గరిమ అగ్రవాల్ మాట్లాడారు. సొంత ఇంటి కల నెరవేర్చేందుకు రాష్ట్ర ప్రభుత్వం ప్రతిష్టాత్మకంగా ఇందిరమ్మ ఇండ్ల పథకాన్ని అమలు చేస్తున్నదని, దీనిలో భాగంగా లబ్ధిదారులకు నాలుగు విడతల్లో రూ. 5 లక్షల ఆర్థిక సహాయం మంజూరు చేస్తున్నదని తెలిపారు. ఆయా గ్రామాల్లో ఇందిరమ్మ ఇండ్లు పూర్తి చేసుకున్న లబ్ధిదారులకు శుభాకాంక్షలు తెలియజేశారు. మిగతా లబ్ధిదారులు అందరూ ప్రభుత్వ ఆర్థిక సహాయాన్ని సద్వినియోగం చేసుకొని, త్వరితగతిన తమ సొంత ఇంటి కలను పూర్తి చేసుకోవాలని పిలుపునిచ్చారు. ఇందిరమ్మ ఇండ్ల లబ్ధిదారులకు అధికారులు అందుబాటులో ఉండి నిర్మాణాలు పూర్తి చేసుకునేలా సహకరించాలని ఆదేశించారు. తంగళ్లపల్లి ఎంపీడీఓ కార్యాలయ ఆవం-



జలో నిర్మిస్తున్న తహసీల్ కార్యాలయ భవనాన్ని ఇన్చార్జి కలెక్టర్ పరిశీలించారు. త్వరితగతిన పనులు పూర్తిచేసి అందుబాటులోకి తీసుకురావాలని సూచించారు. అలాగే రాళ్లపేట గ్రామంలోని మండల పరిషత్ ప్రాథమిక పాఠశాలను ఇన్చార్జి కలెక్టర్ గరిమ అగ్రవాల్ సందర్శించారు. ఎంతమంది విద్యార్థులు ఉన్నారో.. విద్యార్థులకు అందిస్తున్న బోధన, మౌలిక సదుపాయాల తీరుపై అమె ఆరా తీశారు. ఈ కార్యక్రమంలో సిరిసిల్ల మార్కెట్ కమిటీ చైర్ పర్సన్ స్వరూపారెడ్డి, చైర్ మన్ చైర్మన్ నర్సింగ్, హౌసింగ్ పీడి శంకర్, మండల ప్రత్యేక అధికారి, డీపీఓ షర్మిష్టా, తహసీల్దార్ జయంత్, ఎంపీడీఓ లక్ష్మీనారాయణ తదితరులు పాల్గొన్నారు.



వేములవాడ పట్టణ పరిధిలోని తిప్పపూర్ బస్టాండ్లో వాహనాలు తనిఖీ చేస్తుండగా నిబంధనలకు విరుద్ధంగా, నిర్లక్ష్యంగా టిప్పర్లో డబ్బె తరలిస్తూ ఇతర వాహనాలు, ప్రజలకు ఇబ్బందులు కలిగిస్తున్న వాహనాన్ని సీజ్ చేసి స్టేషన్ కి తరలించినట్లు అదనపు ఎస్సీ శేషాద్రిని రెడ్డి తెలిపారు. ఎంపీ యాక్ట్ ప్రకారమే చర్యలు తీసుకున్నట్లు పేర్కొన్నారు. భారీ వాహనాల్లో డబ్బె, గ్రావెల్, కంకర తరలింపే సందర్భాల్లో ప్రజలపై పడకుండా జాగ్రత్త చర్యలు తీసుకోవాలని, లేదంటే కఠినచర్యలు ఉంటాయని హెచ్చరించారు.

- ప్రజానావ, వేములవాడ

ప్రజానావ, వేములవాడ: రోడ్డు ప్రమాదాలను నివారించేందుకు, వాహనదారులకు రోడ్డు భద్రతపై అవగాహన కల్పించేందుకు వేములవాడ అదనపు ఎస్సీ శేషాద్రిని రెడ్డి వేములవాడ పట్టణ పరిధిలోని రాజరాజేశ్వరి ఫంక్షన్ హాల్ లో హెపీ వెకిల్స్ అసోసియేషన్ సభ్యులతో సమావేశం నిర్వహించారు. రోడ్డు ప్రమాదాలు జరగకుండా తీసుకోవాల్సిన నియమాలపై గురువారం దిశానిర్దేశం చేశారు. ఈ సందర్భంగా వేములవాడ అదనపు ఎస్సీ మాట్లాడుతూ.. ప్రతి వాహనదారుడు బాధ్యతగా వ్యవహరిస్తూ రోడ్డు భద్రతా నియమాలను తప్పనిసరిగా పాటించి రోడ్డు ప్రమాదాలు నివారించాలని పిలుపునిచ్చారు. నిర్లక్ష్యంగా వాహనాలు నడపడం, కండిషన్ లో లేని వాహనాలు నడపడంపై నిత్యం రోడ్డు ప్రమాదాలు సంభవించి చాలామంది తమ విలువైన ప్రాణాలను కోల్పోతున్నారన్నారు. ముఖ్యంగా ర్యాప్ డ్రైవింగ్, మద్యం తాగి వాహనాలు నడపడం, ఓవర్ లోడ్, రాంగ్ రూట్లో ప్రయాణించడం, కండిషన్ లో లేనటువంటి వాహనాలు నడపడం లాంటి తప్పిదాలతో ఎక్కువగా రోడ్డు ప్రమాదాలు సంభవిస్తున్నాయని తెలిపారు. భారీ వాహనాలు నడిపే డ్రైవర్లు దూర ప్రయాణం చేసే సందర్భాల్లో సరైన విశ్రాంతి తీసుకోవాలని, దీంతో ప్రమాదాలు నివారించవచ్చన్నారు. ప్రతి వాహనదారుడు వాహనాల కండిషన్ ఎప్పటికప్పుడు తనిఖీ చేసుకోవాలని, పరిమితికి లోబడి వాహనాలు లోడ్ చేసుకోవాలని.. మద్యం తాగి, సెల్ ఫోన్ మాట్లాడుతూ నిర్లక్ష్యంగా వాహనాలు నడిపితే కఠిన చర్యలు తప్పవని ఈసందర్భంగా హెచ్చరించారు. ప్రతి వాహనదారుడు తప్పనిసరిగా రోడ్డు భద్రతా నియమాలను పాటించాలని, డ్రైవింగ్ అనేది వృత్తి మాత్రమే కాదన్నారు. ప్రతి డ్రైవర్ బాధ్యతగా వ్యవహరించాలని సూచించారు. అనంతరం డ్రైవర్లతో రోడ్డు భద్రత నియమాలను పాటించాలని ప్రతిజ్ఞ చేశారు. ఈ సమావేశంలో పట్టణ ఇన్స్పెక్టర్ వీరప్రసాద్, ఎస్ఐలు రామోహన్, రాజు, అసోసియేషన్ సభ్యులు పాల్గొన్నారు.

రోడ్డు ప్రమాదాలు నివారిద్దాం

మద్యం తాగి నిర్లక్ష్యంగా వాహనాలు నడిపితే కఠిన చర్యలు

వేములవాడ అదనపు ఎస్సీ శేషాద్రిని రెడ్డి



ఆసీస్‌ను చిత్తు చేసిన టీమిండియా



నాలుగో టీ20లో సూపర్ విక్టరీ

48 పరుగుల తేడాతో విజయం

అద్భుతంగా రాణించిన

భారత బౌలర్లు

5 మ్యాచ్‌ల సిరీస్‌లో

2-1తో భారత్ ఆధిక్యం

మూడు వికెట్లతో రాణించిన

వాషింగ్టన్ సుందర్



ఓవల్: క్వీన్స్‌ల్యాండ్‌లోని కరారా ఓవల్ వేదికగా ఆస్ట్రేలియాతో జరిగిన నాలుగో టీ20 మ్యాచ్‌లో భారత్ 48 పరుగుల తేడాతో విజయం సాధించింది. తద్వారా ఐదు మ్యాచ్‌ల టీ20 సిరీస్‌లో 2-1 ఆధిక్యంలోకి దూసుకుపోయింది. 168 పరుగుల లక్ష్యంతో ఐరిలేండ్ దిగిన ఆస్ట్రేలియా 18.2 ఓవర్లలో 119 పరుగులకు ఆటోలైంది. ఆసీస్ బ్యాటర్లలో మిచెల్ మార్న్ (30-24 బంతుల్లో 4 ఫోర్లు), మాథ్యూ పార్కి (25-9 బంతుల్లో 2 ఫోర్లు, 2 సిక్సర్లు) లు రాణించారు. జోష్ ఇంగ్లిష్ (12), టీమ్ డేవిడ్ (14), జోష్ ఫిలిప్ (10), గైన్ మాక్స్‌వెల్ (2)లు విఫలం అయ్యారు. భారత బౌలర్లలో వాషింగ్టన్ సుందర్ మూడు వికెట్లు పడగొట్టాడు. అక్షర్ పటేల్, శివమ్ దూబెలు చెరో రెండు వికెట్లు తీశారు. పరుణ్ చక్రవర్తి, అర్వింద్ సింగ్, జస్‌ప్రీత్ బుప్రూ లు తలా ఓ వికెట్ పడగొట్టారు. అంతక ముందు ఈ మ్యాచ్‌లో మొదట బ్యాటింగ్ చేసిన టీమిండియా నిర్ణీత 20 ఓవర్లలో 8 వికెట్ల సాఫ్తానికి 167 పరుగులు చేసింది. భారత బ్యాటర్లలో శుభమ్‌న్ గిల్ (46-39 బంతుల్లో 4 ఫోర్లు, 1 సిక్స్) కొంచెంలే హాఫ్ సెంచరీని చేజార్చుకున్నారు. అభిషేక్ శర్మ (28-21 బంతుల్లో 3 ఫోర్లు, 1 సిక్స్), శివమ్ దూబె (22-18 బంతుల్లో 1 ఫోర్, 1 సిక్స్), సూర్యకుమార్ యాదవ్ (20-10 బంతుల్లో 2 సిక్సర్లు) పర్యాలేదనిపించారు. ఇక చివరిలో అక్షర్ పటేల్ (21 నాటౌట్‌బీ 11 బంతుల్లో 1 ఫోర్, 1 సిక్స్) ధాటిగా ఆడాడు. జితేశ్ శర్మ (3), తిలక్ వర్మ (5)లు విఫలం అయ్యారు. ఆసీస్ బౌలర్లలో ఆడమ్ జంపా, నాథన్ ఎల్లిస్‌లు చెరో మూడు వికెట్లు తీశారు. జేవియర్ బార్క్లెట్, మార్కస్ స్ట్రోయినిస్ తలా ఓ వికెట్ సాధించారు. భారత బ్యాటర్లు తడబడ్డారు. వైస్ కెప్టెన్ శుభమ్‌న్ గిల్(39 బంతుల్లో 4 ఫోర్లు, సిక్స్‌తో 46) జిడ్డు బ్యాటింగ్‌తో విసిగించడంతో టీమిండియా 168 పరుగుల సాధారణ లక్ష్యం సమారు చేసింది. నాథన్ ఎల్లిస్(3/21), ఆడమ్ జంపా(3/45) మూడేసి వికెట్లతో భారత పతనాన్ని శాసించారు. దాంతో ముందుగా బ్యాటింగ్ చేసిన టీమిండియా నిర్ణీత 20 ఓవర్లలో 8 వికెట్లకు 167 పరుగులే

చేసింది.అభిషేక్ శర్మ(21 బంతుల్లో 3 ఫోర్లు, సిక్స్‌తో 28), శివమ్ దూబె(18 బంతుల్లో ఫోర్, సిక్స్‌తో 23), సూర్యకుమార్ యాదవ్(10 బంతుల్లో 2 సిక్సలతో 20) దూకుడుగా ఆడే క్రమంలో వికెట్లు పారేసుకున్నారు. చివర్లో అక్షర్ పటేల్(11 బంతుల్లో ఫోర్, సిక్స్‌తో 21 నాటౌట్) మెరుపులు మెరిపించడంతో భారత్ 160 పరుగుల మార్క్ ధాడింది. ఆస్ట్రేలియా బౌలర్లలో నాథన్ ఎల్లిస్, ఆడమ్ జంపా మూడేసి వికెట్లు తీయగా.. గ్లేవియర్ బార్క్లెట్, మార్కస్ స్ట్రోయినిస్ చెరో వికెట్ పడగొట్టారు.టాస్ ఓడి బ్యాటింగ్‌కు దిగిన భారత జట్టుకు మెరుగైన ఆరంభమే దక్కింది. కానీ తొలి ఓవర్‌లోనే అభిషేక్ శర్మ ఇచ్చిన సునాయన క్యాచ్‌ను గ్లేవియర్ బార్క్లెట్ నేలపాలు చేశాడు. ఈ అవకాశంతో అతను దూకుడుగా ఆడే ప్రయత్నం చేశాడు. కానీ ఆసీస్ బౌలర్లు కట్టుదిట్టంగా బౌలింగ్ చేయడంతో అభిషేక్ తనదైన శైలిలో పరుగులు రాబట్టలేకపోయాడు. మరోవైపు పేలవ ఫామ్ ఓత్తిడితో శుభమ్‌న్ గిల్ ఆచితూచి ఆడాడు. దాంతో పవర్ ప్లేలో భారత్ 49 పరుగులే చేసింది. ఆడమ్ జంపా బౌలింగ్‌లో భారీ సిక్సర్ బాదిన అభిషేక్ శర్మ అదే ఓవర్‌లో క్యాచ్ బెట్‌గా వెనుదిరిగాడు. దాంతో తొలి వికెట్‌కు సమోదైన 56 పరుగుల భాగస్వామ్యానికి తెరపడింది. బ్యాటింగ్ అవకాశం ఇస్కాలని శివమ్ దూబేను ఫస్ట్ డాన్‌లో పంపించగా అతను జాగ్రత్తగా ఆడాడు. క్రీజలో సెట్ అయిన శుభమ్‌న్ గిల్ కూడా ఆచితూచి ఆడటంతో పరుగుల వేగం

తగ్గింది. దాంతో ఓత్తిడికి గురైన శివమ్ దూబే ఎదురు దాడికి దిగాడు. ఆడమ్ జంపా బౌలింగ్‌లో భారీ సిక్సర్ బాది జోరు కనబర్చినప్పటికీ, అతన్ని నాథన్ ఎల్లిస్ క్లీన్ బౌల్ చేశాడు. కెప్టెన్ సూర్య పచ్చిరావడంతో జంపా బౌలింగ్‌లో పరుసగా రెండు భారీ సిక్సలు బాదాడు. అప్పటి వరకు నిదానంగా ఆడిన శుభమ్‌న్ గిల్ కూడా భారీ సిక్సర్ బాది హాఫ్ సెంచరీకి చేరువయ్యాడు. కానీ నాథన్ ఎల్లిస్ క్లీన్ బౌల్ చేశాడు. 39 బంతులాడిన గిల్.. 46 పరుగులే చేశాడు. అతని స్టో బ్యాటింగ్ ఇతర బ్యాటర్లపై ప్రభావం చూపింది. తిలక్ వర్మ(5), జితేశ్ శర్మ(6) అంచనాలు అందుకోకపోగా.. వాషింగ్టన్ సుందర్(12), అర్వింద్ సింగ్(0) తీవ్రంగా నిరాశపర్రారు. పరుణ్ చక్రవర్తి సాయంతో అక్షర్ పటేల్(21 నాటౌట్) దూకుడుగా ఆడి బోరాడే లక్ష్యాన్ని అందించాడు. శుభమ్‌న్ గిల్ కాస్త వేగంగా ఆడి ఉంటే టీమిండియా మరో 10-20 పరుగులు అదనంగా చేసి ఉండేది.



ధోనికి ఇప్పుడే రిటైర్మెంట్ అయ్యే ఉద్దేశం లేదు

సీఎన్‌కే సీఈఓ కాశి విశ్వనాథన్ వెల్లడి

ముంబై: ఎంఎస్ ధోనీ ఫ్యాన్స్‌కు అదిరిపోయే గుడ్‌న్యూస్ ఇది. వచ్చే ఏడాది ఐపీఎల్‌లో ఆడతాడా..? లేదా..? అని ఫ్యాన్స్ బెన్నర్ పడుతున్న నేపథ్యంలో సీఎన్‌కే సీఈఓ కాశి విశ్వనాథన్ సూపర్ న్యూస్ చెప్పారు. ధోనికి ఇప్పుడే రిటైర్మెంట్ అయ్యే ఉద్దేశం లేదని క్లారిటీ ఇచ్చేశారు. ఈ విషయం గురించి తాను కూడా ధోనీతో మాట్లాడతానని తెలిపారు. ఈ సీజన్‌లో రుతురాజ్ గైక్వాడ్ గాయంతో తప్పుకోగా.. ఎంఎస్ ధోనీ మరోసారి నాయకత్వ బాధ్యతలు చేపట్టిన విషయం తెలిసిందే. అయితే ఐపీఎల్ చరిత్రలో తొలిసారి చెన్నై సూపర్ కింగ్స్ లీగ్ దశలో చివరి స్థానంలో నిలిచింది. దీంతో ధోని ఐపీఎల్‌కు గుడ్ బై చెబుతాడేమో అని ఫ్యాన్స్ కంగారు పడుతున్న వేళ రిటైర్మెంట్‌పై క్లారిటీ రావడం శుభపరిణామం. ధోని కెప్టెన్సీలో చెన్నై సూపర్ కింగ్స్ 2010, 2011, 2018, 2021, 2023 సీజన్స్‌లో విజేతగా నిలిచింది. అత్యధిక టైటిల్స్ సాగిన కెప్టెన్‌గా రోహిత్ శర్మతో ధోని సమంగా ఉన్నారు. రిటైర్మెంట్‌పై కూడా ఇటీవల ధోని ఇటీవల స్పందించాడు. ఐపీఎల్‌కు ఇంకా 4-5 నేలలు సమయం ఉందని.. తాను ఆగిపోయానని చెప్పడం లేదన్నాడు. ఆలోచించడానికి టైమ్ ఉందని.. తరువాత నిర్ణయం తీసుకుంటానని చెప్పాడు. ప్రతి ఏడాది బాడీ ఫిట్‌గా ఉంచేందుకు శాతం ఎక్కువగా కృషి చేయాల్సి ఉంటుందని అన్నాడు. ప్రస్తుతం ఐపీఎల్ ఆడుతున్న వారిలో ధోని (44)దే ఎక్కువ వయసు. ఐపీఎల్‌లో 100 మ్యాచ్‌లు గెలిచిన ఏకైక కెప్టెన్‌గా ధోని ఉన్నారు. ధోని నాయకత్వంలో చెన్నై చివరిసారిగా 2023లో ఛాంపియన్‌గా నిలిచింది. ధోని కెప్టెన్సీలో సీఎన్‌కే 136 మ్యాచ్‌ల్లో విజయం సాధించగా.. 97 మ్యాచ్‌లలో ఓడిపోయింది. ఐపీఎల్‌లో అత్యధిక మ్యాచ్‌లు ఆడిన ఆటగాళ్లలో ధోని అగ్రస్థానంలో ఉన్నాడు. ఇప్పటివరకు 278 మ్యాచ్‌లు ఆడాడు. 38.30 సగటుతో 5439 పరుగులు చేశాడు. ఇందులో 24 హాఫ్ సెంచరీలు ఉన్నాయి. 47 స్టంపింగ్‌లు, 154 క్యాచ్‌లు తీసుకున్నాడు.



వరల్డ్ కప్ విజేతకు అరుదైన గౌరవం..

న్యూఢిల్లీ: మహిళల వన్డే ప్రపంచకప్ 2025 గెలిచి చరిత్ర సృష్టించిన భారత జట్టుపై ప్రస్తుతం ప్రశంసల వర్షం కురుస్తోంది. దక్షిణాఫ్రికాను 52 పరుగుల తేడాతో ఓడించి తొలిసారిగా ఐసీసీ టైటిల్‌ను సొంతం చేసుకున్న టీమ్ ఇండియాలోని క్రీడాకారులకు పలువురు ప్రముఖులు, క్రీడా సంస్థలు బహుమతులను ప్రకటిస్తున్నాయి. ఈ సందర్భంగా బెంగాల్ క్రికెట్ అసోసియేషన్ భారత జట్టుకు చెందిన స్టార్ వికెట్‌కీపర్-బ్యాటర్ రిచా ఫోర్మ్‌?కు అరుదైన బహుమతిని ఇవ్వనున్నట్లు ప్రకటించింది. ఆమె అద్భుత ప్రదర్శనకు గుర్తింపుగా గోల్డ్ ప్లేటెడ్ బ్యాట్, బాల్‌ను బహూకరించనున్నారు. భారత మహిళా క్రికెట్ జట్టు వికెట్‌కీపర్-బ్యాటర్ రిచా ఫోర్మ్, ప్రపంచకప్ విజయంలో తన మెరుపు బ్యాటింగ్‌తో కీలక పాత్ర పోషించారు. ఈ గొప్ప ప్రదర్శనకు గుర్తింపుగా బెంగాల్ క్రికెట్ అసోసియేషన్ ఆమెను ఘనంగా సన్మానించాలని నిర్ణయించింది. బెంగాల్ క్రికెట్ అసోసియేషన్, రిచా ఫోర్మ్‌కు గోల్డ్ ప్లేటెడ్ బ్యాట్, బాల్‌ను బహుమతిగా ఇవ్వనున్నట్లు ప్రకటించింది. ఈ బంతి, బ్యాట్‌పై భారత పురుషుల జట్టు మాజీ కెప్టెన్, బెంగాల్ క్రికెట్ అసోసియేషన్ అధ్యక్షుడు సౌరవ్ గంగూలీ, అలాగే మహిళల క్రికెట్ దిగ్గజ క్రీడాకారిణి రులున్ గోస్వామి

సంతకాలు చేసి అందించనున్నారు. రిచా ఫోర్మ్‌ను సన్మానించే ఈ నిర్ణయంపై బెంగాల్ క్రికెట్ అసోసియేషన్ అధ్యక్షుడు సౌరవ్ గంగూలీ హర్షం వ్యక్తం చేశారు. “రిచా ఫోర్మ్‌ను గౌరవించడం అసోసియేషన్‌కు చాలా గర్వకారణం. ఆమె తన అద్భుత ప్రదర్శనతో బెంగాల్‌కే కాకుండా యావత్ భారతదేశానికి గర్వకారణంగా నిలిచింది,” అని గంగూలీ అన్నారు. “రిచా ప్రపంచ వేదికపై అద్భుతమైన ప్రతిభ, సంయమనం, పోరాట స్ఫూర్తిని చూపింది. భారత క్రికెట్‌కు ఆమె చేసిన ఈ గొప్ప సహకారానికి గుర్తుగా, గోల్డ్ ప్లేటెడ్ బ్యాట్, బాల్ అందించడం మా తరపున ఒక చిన్న గౌరవం మాత్రమే” అని గంగూలీ అన్నారు. మహిళల ప్రపంచకప్‌లో రిచా ఫోర్మ్ బ్యాటింగ్ ప్రదర్శన టీమిండియా విజయంలో ముఖ్యమైంది. ఈ టోర్నమెంట్‌లో రిచా 8 ఇన్నింగ్స్‌లలో మొత్తం 235 పరుగులు చేసింది. ఆమె పరుగులు చేసిన విధానం మరింత ముఖ్యం. ఆమె 133.52 డ్రైక్ రేట్‌తో బ్యాటింగ్ చేసింది, ఇది ఆ టోర్నమెంట్‌లో ఉత్తమ డ్రైక్ రేట్లా సమోదైంది. కీలకమైన మ్యాచ్‌లలో చివర్లో వచ్చి ఆమె బాదిన బౌండరీలు, సిక్సర్లు భారత జట్టుకు ఎన్నో విజయాలను అందించాయి. టోర్నమెంట్‌లో భారత్ తరపున అత్యధిక పరుగులు చేసిన టాప్-5 క్రీడాకారులలో రిచా కూడా ఉంది.

సురేశ్ రైనా, శిఖర్ ధావన్ ఆస్తులను అటాచ్ చేసిన ఈడీ

న్యూఢిల్లీ: ఆన్‌లైన్ బెట్టింగ్ యాప్ కేసు నేపథ్యంలో భారత మాజీ క్రికెటర్లు సురేశ్ రైనా, శిఖర్ ధావన్ ఆస్తులను ఎన్‌?ఫోర్స్?మెంట్? డైరెక్టరేట్ (ఈడీ)అటాచ్ చేసింది. మొత్తం రూ.11.14 కోట్ల విలువైన ఆస్తులను ఈడీ అటాచ్ చేసింది. ఇటీవల ఇదే కేసులో రైనా, ధావన్ ఈడీ విచారణకు హాజరయ్యారు. ఈ ఇద్దరికీ ఆంధ్రప్రదేశ్ కార్యకలాపాలు ‘1%ఇడివ్?’ అనే ఆన్‌లైన్ బెట్టింగ్ యాప్‌కు బ్రాండ్ అంబాసిడర్‌గా వ్యవహరించారు. ఈ ఆక్రమ బెట్టింగ్ యాప్‌లు అనేకమందిని లూటీ చేసినట్లు దర్యాప్తు సంస్థ విచారణలో తేలింది. పెట్టుబడిదారులు మోసం చేసి రూ.కోట్లు వస్తులు ఎగవేసినట్లు వెల్లడైంది. అందుకే గతంలోనే ఈ ఇద్దరికీ ఆడీ సమన్లు జారీ చేసి, విచారించింది. తాజాగా ఈ ఇద్దరికి చెందిన రూ.11.14 కోట్ల విలువైన ఆస్తులను అటాచ్ చేసింది. ఆక్రమ బెట్టింగ్ యాప్ 1%ఇడివ్%కు ధావన్ ప్రమోషన్స్ చేస్తూనే భాగస్వామిగా ఉన్నాడని ఈడీ అనుమానిస్తోంది. ఈ బెట్టింగ్ యాప్?తో ధావన్‌కు ఏం సంబంధం అనే కోణంలో విచారణ చేపట్టింది. ఇందులో భాగంగానే గత

సెప్టెంబర్‌లో ఈడీ విచారించి, వాంగ్మూలాన్ని రికార్డ్ చేసింది. అటు బెట్టింగ్ యాప్స్‌ను ప్రమోట్ చేశాడన్న అభియోగాలపై రైనాను కూడా ఇప్పటికే 8 గంటలకు పైగా విచారించింది. అతడికి కూడా బెట్టింగ్ యాప్స్‌లో షేర్ ఉందా అనే కోణంలో దర్యాప్తు కొనసాగుతోంది. గత 18ఏళ్లుగా ఈ కంపెనీ బెట్టింగ్ కార్యకలాపాలు నిర్వహిస్తోంది. వివిధ స్పోర్ట్స్ ఈవెంట్లపై బెట్టింగ్ వేస్తే భారీ మొత్తం గెలుచుకోవచ్చని ఆశ చూపిస్తోంది. ఈ ఆటగాళ్ల నుంచి యాప్‌కు సంబంధించిన లావాదేవీలు, ఆర్థిక కార్యకలాపాల గురించి ఈడీ సమాచారాన్ని సేకరించింది. ప్రస్తుతానికైతే ఈ ఇద్దరూ ఆరోపణలు ఎదుర్కొంటున్నారు. అయితే 70 భాషల్లో ఈ యాప్ ఉండడం గమనార్హం. అయితే ప్రస్తుతం ఈడీ దర్యాప్తు ప్రారంభ దశలో ఉంది. ఈ ఆక్రమ యాప్ ప్రమోషన్‌లో లేదా మరేదైనా విధంగానైనా ఆటగాళ్ల పేర్లు లేదా ఫోటోలను ఉపయోగించారా అనే దానిపై ఏజెన్సీ ధృష్టి పెట్టింది. వీళ్లతోపాటు ఇదే కేసు విషయంలో యువీ, ఊతప్పకు కూడా ఈడీ నోటీసులిచ్చింది.

టీ20 ప్రపంచకప్ 2026 ఫైనల్ వేదిక ఖరారు!

దుబాయ్: భారత్ వేదికగా వచ్చే ఏడాది ఫిబ్రవరి-మార్చిలో జరగనున్న పురుషుల టీ20 ప్రపంచకప్ 2026 ఫైనల్ వేదిక ఖరారైనట్లు తెలుస్తోంది. దేశంలోనే అతిపెద్ద గ్రౌండ్ అయిన అవ్కాబాద్‌లోని నరేంద్ర మోడి స్టేడియాన్ని ఫైనల్ వేదికగా ఖరారు చేసినట్లు సమాచారం. మహిళల వన్డే ప్రపంచకప్ 2025 ముగిసిన నేపథ్యంలో టీ20 ప్రపంచకప్ 2026 షెడ్యూల్‌పై ఐసీసీ కనసరత్నలు చేస్తోంది.ఈ క్రమంలోనే ఆతిథ్య దేశం అయిన భారత్ వేదికల ఎంపికపై కార్యచరణను మొదలుపెట్టింది. ఫైనల్‌తో సహా లీగ్ మ్యాచ్‌లకు సంబంధించిన వేదికల వివరాలతో కూడిన డ్రాఫ్ట్ షెడ్యూల్‌ను ఐసీసీకి బీసీసీఐ సమర్పించాల్సి ఉంటుంది. ఈ డ్రాఫ్ట్ షెడ్యూల్‌పై సభ్యదేశాల అభ్యంతరాలను పరిగణలోకి తీసుకొని ఐసీసీ మార్పులు చేర్పులు చేస్తుంది. ఆ తర్వాతే షెడ్యూల్‌ను అధికారికంగా ప్రకటిస్తారు. తాజా నివేదికల ప్రకారం ఫిబ్రవరి 6 నుంచి మార్చి 8 వరకు టీ20 ప్రపంచకప్ 2026 జరగనున్నట్లు తెలుస్తోంది.టీ20 ప్రపంచకప్ 2026 టోర్నీకి అవ్కాబాద్, కోల్‌కతా, చెన్నై, ముంబై నగరాలను షార్ట్‌లిస్ట్ చేసినట్లు తెలుస్తోంది. ఒక్కో వేదికగా 6 మ్యాచ్‌లు జరగనున్నాయి. ఇరు దేశాల క్రికెట్ బోర్డుల పరస్పర అంగీకారం కారణంగా పాకిస్తాన్ మ్యాచ్‌లు శ్రీలంక వేదికగా జరగనున్నాయి. శ్రీలంకలోని కొలంబో, పట్టెరె, గాలే వేదికగా టీ20



ప్రపంచకప్ 2026 మ్యాచ్‌లు జరగనున్నాయి. ఒకవేళ పాకిస్తాన్ ఫైనల్ చేరితే తుది పోరుకు కొలంబో ఆతిథ్యం ఇవ్వనుంది.అవ్కాబాద్‌లో ఫైనల్ అంటే

భారత అభిమానులు జంకుతున్నారు. గతంలో ఇదే వేదికగా జరిగిన పురుషుల వన్డే ప్రపంచకప్ 2023లో భారత్ ఓడింది. ఈ టోర్నీలో ఓటమెరుగని జట్టుగా ఫైనల్ చేరిన భారత్.. ఫైనల్లో ఆసీస్ చేతిలో మాత్రం ఓటమిపాలైంది. ఈ క్రమంలోనే ఫైనల్‌ను అచ్చొచ్చిన ముంబై వేదికగా నిర్వహించాలని ఫ్యాన్స్ కోరుతున్నారు.ఎన్నడూ లేని విధంగా ఈ టోర్నీలో మె-అత్తం 20 జట్లు ఐరిలేండ్కి దిగుతున్నాయి. గ్రూప్ స్టేజీలో ఐదు జట్లు చొప్పున నాలుగు గ్రూప్‌లు చేరునున్నాయి. రౌండ్ రాబిన్ పద్ధతిన ప్రతి జట్టు తమ గ్రూప్‌లోని మిగిలిన జట్లతో తలపడుతుంది. తొలి రెండు స్థానాల్లో నిలిచిన జట్లు సూపర్-8కు అర్హత సాధిస్తాయి. సూపర్-8 జట్లను రెండు గ్రూప్‌లుగా విభజిస్తారు. రౌండ్ రాబిన్ పద్ధతిలో ప్రతి జట్టు తమ ప్రత్యర్థితో తలపడుతుంది. రెండు గ్రూప్స్‌లో టాప్-2లో నిలిచిన జట్లు సెమీఫైనల్‌కు అర్హత సాధిస్తాయి. సెమీఫైనల్‌లో గెలిచిన జట్లు ఫైనల్ చేరుతాయి. టీ20 ప్రపంచకప్ వేదికలకు సంబంధించిన షార్ట్ లిస్ట్‌లో తెలుగు రాష్ట్రాలకు చెందిన మైదానాలకు లేవు. హైదరాబాద్‌లోని రాజ్‌గిరి గ్రాండ్ ఇంటర్నేషనల్ స్టేడియంతో పాటు మైజూర్‌లోని ఎస్-పీడిసీవీ క్రికెట్ స్టేడియాలను ఎంపిక చేయలేదు. దాంతో తెలుగు అభిమానులు ఆగ్రహం వ్యక్తం చేస్తున్నారు. ఈ రెండు మైదానాలకు మ్యాచ్‌లు కేటాయించాలని కోరుతున్నారు.



బాక్సాఫీస్ వార్ అన్నది మీడియా సృష్టి ఏ సినిమాకు ఏదీ పోటీ కాదన్న అడవి శేష్

బాక్సాఫీస్ వార్ అనేది మీడియా సృష్టించిన పదం అని నటుడు అడివి శేష్ తన అభిప్రాయపడ్డారు. ఆయన ప్రధాన పాత్రలో నటించిన 'దెకాయిట్' మార్చి 19న ప్రేక్షకుల ముందుకురానుంది. ఇదే తేదీన యుక్ నటిస్తోన్న 'టాక్సిక్' కూడా విడుదల కానుంది. దీంతో ఈ రెండు సినిమాల మధ్య బాక్సాఫీస్ వార్ తప్పదని కామెంట్స్ వినిపిస్తున్నాయి. తాజాగా దీనిపై అడివిశేష్ ఓ ఇంటర్వ్యూలో మాట్లాడారు. 'టాక్సిక్' సినిమాకు మేం భయపడడం లేదు. నేను ఎప్పుడూ సైలెంట్ గా వచ్చి హిట్ ను సొంతం చేసుకుంటాను. ప్రేక్షకులు కనీసం ఊహించని చోట వాళ్లను ఆశ్చర్యపరచడం నా అలవాటు. ఇక ఒకేసారి రెండు సినిమాలు విడుదలై హిట్ ను సొంతం చేసుకున్న సందర్భాలు ఎన్నో ఉన్నాయి. 2018లో యుక్ నటించిన 'కేజీఎఫ్' షారుక్ 'జిరో' ఒకేసారి విడుదలయ్యాయి. రెండూ ఆదరణ సొంతం చేసుకున్నాయి. ఇప్పుడు కూడా అంతే మా రెండు చిత్రాలు హిట్ అవుతాయని నాకు నమ్మకం ఉందన్నారు. రెండు సినిమాలు ఒకేరోజు ప్రేక్షకుల ముందుకు వస్తే వాటిలో ఒకటి ఫ్లాప్ అవుతుందనేది పూర్తిగా అసత్యం. ప్రేక్షకులే విజేతను నిర్ణయిస్తారు. 'లగాన్', 'గదర్: ఏక్ ప్రేమ్ కథ' ఒకేసారి వచ్చి రెండూ బ్లాక్ బస్టర్ విజయాలను సొంతం చేసుకున్నాయి. బాక్సాఫీస్ వార్ అనేది మీడియా సృష్టించిన ఒక పదమంతే. దాన్ని ప్రేక్షకులు పట్టించుకోరు. కథ బాగుంటే అది ఆడియన్స్ ను థియేటర్లకు రప్పిస్తుంది. ఆ వారంతంలో ఏదైనా పందగ వస్తే అప్పుడు మరింత సందడి నెలకొంటుందని అడివి శేష్ చెప్పారు.

తెలుగులోకి ఎంట్రీ ఇచ్చిన కుంభమేళా మోనాలిసా

సోషల్ మీడియా వచ్చాక చాలామంది ఫేమస్ అవుతున్నారు. తమ టాలెంట్ తో ముందుకు సాగుతున్నారు. మహాకుంభమేళాలో దేవుడిని దర్శించుకొని రాకుండా కొంతమంది యూట్యూబర్స్ ఒక పూసలు అమ్మే అమ్మాయిని వీడియోలు తీసి సోషల్ మీడియా సెన్సేషన్ గా మార్చారు. ఆమె మోనాలిసా. కలువ రేకుల్లాంటి కళ్లు.. హీరోయిన్ ను మించిన అందం అంటూ మోనాలిసాను ఆకాశానికి ఎత్తారు. ఇక ఆ వీడియోలు వైరల్ గా మారి మోనాలిసా సెలబ్రిటీగా మారడమే కాకుండా హీరోయిన్ గా కూడా ఛాన్స్ దక్కించుకుంది. ఇప్పటికే బాలీవుడ్ డైరెక్టర్ ఆమెను హీరోయిన్ గా చేస్తానని మాట ఇచ్చి తప్పిన విషయం తెల్సిందే. ఆ సినిమా మొదలు కాకముందే ఇగోపియింది. ఇక ఇప్పుడు మోనాలిసా బాలీవుడ్ కు ఎంట్రి కూడా ఎంట్రి ఇచ్చింది. ఇటీవలే ఆమె నటిస్తున్న తొలి తెలుగు సినిమా పూజా కార్యక్రమాలతో మొదలయ్యింది. ఇట్టే ఓకే గురు, క్రష్ లాంటి సినిమాలతో తెలుగుతెరకు పరిచయమైన హీరో సాయి చరణ్ హీరోగా తెరకెక్కుతున్న చిత్రం లైఫ్. శ్రీను కోటపాటి దర్శకత్వం వహిస్తున్న ఈ సినిమాను శ్రీ వెంగమాంబ మావీస్ బ్యూటీ పై అంజయ్య విరిగినేని, ఉష విరిగినేనిలు నిర్మిస్తున్నారు. ఇక ఈ సినిమాలో సాయి చరణ్ సరసన మోనాలిసా హీరోయిన్ గా నటిస్తోంది. మంచి కథతో తెరకెక్కుతున్న చిత్రమని, పాస్ ఇండియా లెవెల్ లో రిలీజ్ కు ఫ్లాస్ చేస్తున్నట్లు మేకర్స్ తెలిపారు. ప్రస్తుతం ఫూటింగ్ జరుపుకుంటున్న ఈ సినిమా త్వరలోనే రిలీజ్ కు సిద్ధమవుతుందని తెలుస్తోంది. ఈ సినిమా కొద్దిగా పాజిటివ్ టాక్ తెచ్చుకున్నా మోనాలిసాను తెలుగులో ఆపడం ఎవరితరం కాదు. మరి ఈ పూసలు అమ్ముకొనే పిల్ల తెలుగు హీరోయిన్ గా సెట్ అవుతుందా లేదా అనేది చూడాలి.



అక్కడ కూడా ఇక్కడ లాగే అందలం!

థిల్లీ బ్యూటీ రాశీఖన్నా ప్రయాణం బాలీవుడ్, కోలీవుడ్ లో ఎలా సాగిందో చెప్పాల్సిన పనిలేదు. రాశీఖన్నాకి వచ్చినన్నీ అవకాశాలు మరే నటికీ రాలేదు. జయహజయాలతో సంబంధం లేకుండా అమ్మడు రెండు భాషల్లోనూ అవకాశాలు అందుకుంది. మీడియం హీరోలకు పర్ఫెక్ట్ జోడీగా సెట్ అయింది. కానీ ఫలితాలు మాత్రం కను చూపువ మేర ఎక్కడా కనిపించవు. అవకాశాలు అందుకున్నంత వేగంగా అమ్మడి ఖాతాలో విజయాలైతే నమోదు కాలేదు. ఈ విషయంలో రాశీఖన్నా ఎంతో లెక్క సాధారణంగా విజయాల ఉంటే తప్ప అవకాశాలు రావు. కానీ రాశీకి విజయాలలేకపోయినా అవకాశాలు వచ్చాయి. బాలీవుడ్ లో వచ్చినంత కాలం అలాగే ఛాన్సులొచ్చాయి. ఇదే సన్నివేశాన్ని కోలీవుడ్ లో కూడా చూపించింది. ఇలా ఇన్ని అవకాశాలు ఎలా సాధ్యమంటే? ప్రతిభతో దక్కించుకుందా? అంటే అమ్మడు గొప్ప పెర్ఫార్మర్ కూడా కాదు. ఎలాంటి పాత్ర అయినా ఒకేలా నటిస్తుందనే విమర్శ తొలి నుంచి ఉంది. అన్ని సినిమాల్లో నటించిన అనుభవం ఉన్నా? పాత్రలో ఎలాంటి వైవిధ్యత చూపించని ప్రదర్శన ఇస్తుంది. అయినా అవకాశాలు అందుకుందంటే ? కారణం లక్ అనే చెప్పాలి. అయితే ఇదంతా రెండు..ముందేళ్ల క్రితం నాటి కథ. ప్రస్తుతం తెలుగు, తమిళ్ లో అమ్మడికి పెద్దగా అవకాశాలు రాలేదు. దీంతో ఈ గ్యాప్ లో బాలీవుడ్ లోనే ఎక్కువ సినిమాలు చేస్తోంది. అయితే అక్కడ కూడా ఇక్కడ లాగే అమ్మడిని అందలం ఎక్కిస్తున్నారని తెలుస్తోంది. ప్రస్తుతం బాలీవుడ్ లో ఓ రెండు..మూడు సినిమాలు చేస్తోంది. 120 'బహదూర్ ' , -తాల్వాన్ మెయిన్ ఏక్- , - బ్రిడ్జి- చిత్రాల్లో నటిస్తోంది. ఆన్ సెట్స్ లో ఉన్న చిత్రాలివి. అన్ని పనులు పూర్తి చేసుకుని వచ్చే ఏడాది రిలీజ్ కానున్నాయి.



ఎస్ఎస్ఎంబి 29 మూవీపై వీడిన ఉత్కంఠ

15న గ్రాండ్ ఈవెంట్ నిర్వహిస్తున్న రాజమౌళి ఇప్పుడు అంతలా మహాభావాలు హీరోగా రాజమౌళి తెరకెక్కిస్తున్న 'ఎస్ఎస్ఎంబి 29' గురించే చర్చ. ఈ నెలలో సినిమాకు సంబంధించి పెద్ద అప్డేట్ ఇస్తా అని రాజమౌళి ప్రకటించిన నేపథ్యంలో కొన్ని రోజులుగా నెట్టింట ఈ సినిమా పై చర్చ జరుగుతున్న సంగతి తెలిసిందే. అయితే సినిమా టైటిల్ వదులుతార లేక మహేష్ బాబు లుక్ రివీల్ చేస్తారా అని అభిమానులు ఆతురతగా ఎదురు చూస్తున్నారు. అయితే దీని కోసం రాజమౌళి పెద్ద ఈవెంట్ ప్లాన్ చేసారు. ఈ విషయాన్ని ఆయన తనయుడు కార్తికేయ అధికారికంగా ప్రకటించారు. రామోజీ ఫిల్మ్ సిటీలో ఈ నెల 15న ఈవెంట్ నిర్వహించనున్నట్లు తెలిపారు. ఈ మేరకు సోషల్ మీడియా వేదికగా ఓ వీడియోను పోస్టు చేశారు. అలాగే ఈ సినిమా ఈవెంట్ ను 'జియో హాట్ స్టార్' ఓటీటీ లో స్ట్రీమింగ్ కానుందంటూ వార్తలు వచ్చాయి. ఈ క్రమంలో తన ట్వీట్ కు ఓటీటీ సంస్థ ఖాతాను కార్తికేయ ట్యాగ్ చేయడంతో దీనిపై క్లారిటీ వచ్చింది. జియోహాట్ స్టార్ ఈ వీడియోను పోస్టు చేస్తూ ఇండియాలో 'ఎస్ఎస్ఎంబి 29' ఈవెంట్ తమ ఓటీటీలోనే స్ట్రీమింగ్ అవుతుందని తెలిపింది.



ముదిరిన మంగళసూత్రం వివాదం

గాయని చిన్నయిపై అసభ్య ట్రోల్స్

నగర పోలీస్ కమిషనర్ సజ్జన్నార్ కు ఫిర్యాదు

ప్రముఖ సినీ గాయని చిన్నయి శ్రీపాద మరోసారి సోషల్ మీడియాలో ట్రోలింగ్ బారిన పడింది. సోషల్ మీడియాలో కొందరు వ్యక్తులు తనను, తన కుటుంబాన్ని లక్ష్యంగా చేసుకొని అసభ్య పదజాలంతో దూషిస్తున్నారని ఆమె హైదరాబాద్ సీపీ వీసీ సజ్జన్నార్ దృష్టికి తీసుకెళ్లింది. చిన్నయి చేసిన ఫిర్యాదు ప్రకారం సోషల్ మీడియాలో కొంతమంది వ్యక్తులు చాటింగ్ ద్వారా తనను ఉద్దేశిస్తూ రాయదానికి వీలు లేని అసభ్య పదాలతో వేధిస్తున్నారు. తాను సాధారణంగా ట్రోలింగ్ ను పట్టించుకోనప్పటికీ, ఈసారి ట్రోలర్స్ తన పిల్లలను కూడా ట్రోలింగ్ లోకి లాగి, వారు చనిపోవాలని కోరుకుంటున్నట్లు వ్యాఖ్యానించడంతో తీవ్ర ఆవేదనకు గురయ్యారు. ముఖ్యంగా, 'మంగళసూత్రం' ధరించడం గురించి తన భర్త, నటుడు రాహుల్ రవీంద్రన్ ఇటీవల

చేసిన కామెంట్స్ పై ఒక యువకుడు అసభ్యంగా ట్రోల్ చేయడాన్ని చిన్నయి పోలీసుల దృష్టికి తీసుకువచ్చారు. అయితే చిన్నయి ఫిర్యాదుపై హైదరాబాద్ సీపీ సజ్జన్నార్ తక్షణమే స్పందించారు. ఈ విషయంపై వెంటనే స్పందించాలంటూ సైబర్ క్లెయిమ్ పోలీసులతో పాటు హైదరాబాద్ పోలీసులను ఆదేశించారు. సింగర్ చిన్నయి భర్త, దర్శకుడు రాహుల్ రవీంద్రన్ ప్రస్తుతం తన తాజా చిత్రం 'ది గర్ల్ ఫ్రెండ్' సినిమా ప్రమోషన్స్ లో బీజీగా ఉన్నారు. ఇందులో భాగంగా ఇటీవల ఒక మీడియా ఇంటర్వ్యూలో 'మంగళసూత్రం' గురించి మాట్లాడుతూ, 'మంగళసూత్రం ధరించాలా? వద్దా? అనేది పూర్తిగా తన భార్య చిన్నయి నిర్ణయం అని. ఆ విషయంలో ఆమెను తాను బలవంతం చేయను అని వ్యాఖ్యానించారు. అయితే రాహుల్ చేసిన ఈ వ్యాఖ్యలు సోషల్ మీడియాలో తీవ్ర చర్చకు దారి తీశాయి. కొందరూ వ్యాఖ్యలపై రాహుల్ కి మద్దతునిస్తుండగా.. మరికొందరూ.. హిందు ధర్మాన్ని కించపరుస్తున్నారంటూ చిన్నయి-రాహుల్ దంపతులను టాగ్ చేసి విమర్శించడం మొదలుపెట్టారు. అయితే ఈ వివాదంలో చివరకు పిల్లల వరకు వెళ్లి ట్రోల్ చేయడంతో చిన్నయి పోలీసులను ఆశ్రయించాల్సి వచ్చింది.

